

இந்துக்களின் குரல்


Voice of Hindus



தமிழ் மண்...
தமிழர் வாழ்வு..

இந்துத் தேசிய மாத இதழ்

K.R.S Food Products



K.R.S. FOOD PRODUCTS
 K.K.S. ROAD,
 KONDAVIL
 T.P.: 021-4591637



எமது தயாரிப்புகள்

- * வறத்த அரிசி மா
- * தரக்க மா
- * தட்டா மா
- * தலத்த மா
- * கடலா மா
- * ஒடால் மா
- * கறி பிண்டகாயித் தூள்
- * தனி பிண்டகாயித் தூள்
- * அவித்த வெள்ளை மா
- * மஞ்சள்த் தூள்
- * மிளகு தூள்
- * சோளகாயித் தூள்
- * ஜிவப் சீனி
- * கறிகண்டி
- * உழுத்திப்பருப்பு
- * பிழாஸ் வெள்ளையின் பத்திகள்
- * பற்கொடி
- * எம்பிராணி



K.K.S Road, Kondavil West, Kondavil. T.P : 021 4921886, 021 4923477

இந்துக்களின் குரல்

Voice of Hindus

E-Mail : voiceofhindus5@gmail.com

web: inthukkalinkural.blogspot.com

இந்துத் தேசிய மாத இதழ்

கோய்யாபி தெற்கு,

கோய்யாபி,

பாழ்ப்பாணம்.

077 0226200

077 9603001

செட்டியார் தெரு, குருக்கள் மடம்,

மட்டக்களப்பு

0654909437

0755511457

மலர் 01

குரல் 05

ஆசிரியர் குழு
டீயா.துஷ்யந்தன்
N.P.புந்திரன்
சிவ.சுதர்சனன்

சஞ்சகையில் உள்ள
உக்கர்புகள் சில இந்துத்துவ
தகவல் களஞ்சியத்திற்கு
உரியவை.

கலியுகாப்தம் - 5116

ஜய வருடம்

தை - மாசி

2015

உள்ளே ஓலிப்பவை.....

- ✍ கைமகளே! வருக - கவிதை
- ✍ கைப்பொங்கல்
- ✍ காட்டில் மத்தியில் ஓர் கந்தசுவாமி கோயில்
- ✍ இந்துத்துவம் - புரந்த மனப்பான்மை
- ✍ இலங்கைச் செய்திகள்
- ✍ வீட்டிற்கு வந்த மதபோதகர்
- ✍ இந்துக்களின் மையஞானசந்தனைகள்
- ✍ உலக இந்துசம்மேளன மாநாடு
- ✍ ஜோதம் கற்போம்
- ✍ உலக அளவில் இந்துக்கள்
- ✍ உலகச்செய்திகள்
- ✍ இந்துசமயத்திற்கோர் அறமுகம்
- ✍ இந்தியச்செய்திகள்
- ✍ வேடன்
- ✍ விவேகானந்தர்
- ✍ உர்மைக்குரல்
- ✍ மாணவர் குரல்
- ✍ ஜயம் தெளியுங்கள்

அன்புள்ள இந்துத் தலைவர்களே! வணக்கம்

“தமிழர் நிலம் தமிழர் வாழ்வு” இன்றைய காலத்தின் தேவை. நாங்கள் தாமதிக்கும் கணங்களில் இருக்கப்படும் நிலங்களில் கேள்விக்குள்ளாக்கப்படும் எங்களின் இருப்புகள். “மாதா பூமி: புத்ரோரு ஹம் ப்ருதிவ்யா” (அதர்வ வேதம் 13 - 1 - 12) என்கிறது வேதம். இதன் பொருள் நிலம் என் தாய்: நான் அவள் குழந்தை. எனவே நாம் பிறந்த பூமியை மிக உயர்ந்த தெய்வமாக கருதி பக்தி பூண்டு அதன் புகழை உயர்த்துவது எமது கடமை. எமது நிலத்தின் ஒவ்வொரு அணுவின் தூய்மையைப் போற்றவும் அதன் உரிமையை காக்கவும் எம்முடைய அனைத்தையும் அர்ப்பணிக்க தயாராக இருக்க வேண்டும். இவ்வாறு ஆக்கப் பணிபுரியத் துடிக்கும் பக்திதான் இன்றைய கழனினைக்கு பலன் தருவதாகும்.

வீரக்கனல் தெறிக்க இயல்பாய் பக்தி நமது உள்வாங்களில் உயிர்த்துடிப்புடன் விளங்குகின்றதா? அந்த தீவிரம் தலைவர்கள் மனதிலோ, எங்களிடமோ இருந்திருந்தால் மாற்று மதத்தவர்கள் செய்யும் கழ்ச்சிகளை பாறை போல் உறுதியுடன் எழுந்து நின்று, எதற்கும் விட்டுக் கொடுக்காமல் எதிர்த்திருக்க மாட்டோமா? அப்படி எதுவும் நடக்கவில்லை மாறாக எமது நிலங்கள் நன்கு திட்டமிடப்பட்ட வகையில் நுட்பமாக பேசியபடியே, துண்டுதுண்டாக கொள்ளையிடப்படுகின்றன. பெரும் நிர்வாக பிரிவுகளாக மாற்றப்படுகின்றன. இன்னும் வசதிக்கு தக்கவாறு சிறுசிறு அளவுகளில் கூட விலைக்கு வாங்கவும், அச்சுறுத்தியும் தமது அதிகார பலங்களை பயன்படுத்தியும் கையகப்படுத்தப்படுகின்றன. கடந்த பல்லாயிரம் ஆண்டுகளாக நாம் புகித்து வந்த எங்கள் நிலங்கள் இன்று நாம் உள்நுழையக்கூட முடியாதவாறு எம்மவர்களையே மதம் மாற்றி அந்நிய தேசங்களைப்போல் ஆக்கப்பட்டுள்ளன.

இன்று சிலர் “யோனது யோகட்டும் கடந்து யோனவற்றைக் கிளறிப்பார்ப்பதில் என்ன பயன்?” என்று கூறுகின்றனர். இன்னும் சிலர் வேறு வேறு வகையில் நியாயப்படுத்துகிறார்கள். ஆனால் தாயைப் பொதுச் சொத்து என்று கூறி அவளைத் துண்டாடும் பிள்ளைகளை எங்காவது பார்த்திருக்கிறோமா? எத்தகைய ஈனத்தனம்! தாய் மண் பேரம் பேசும் பொருளாகிவிட்டது. இந்துக்களே! இது சிவ பூமி என்ற உணர்வினை மீண்டும் நினைவிற் கொள்வோம். ஆழ்ந்த துடிதுடிப்பான, விட்டுக்கொடுக்காத, அனல் தெறிக்கும் தாய் மண் பற்றினை வளர்த்தெடுப்போம். எமது தாய் மண்ணின் ஒவ்வொரு அணுவும் கணக்கற்ற வீரத்தியாகிகளின் வேர்வைத்துளிகளாலும், இரத்தத்தாலும் புனிதமாக்கப்பட்டதை நினைவு கூர்ந்து செயற்படுவோமாக.

“தமிழர் நிலம் தமிழர் வாழ்வு”

நன்றி..

மறு இதழில் கலக்கும் வரை
ஆசிரியர்கள்.

தைமகளே! வருக.

தழிமுருக்கும் புதுமைசெய்யுத் தைமகளே! வருகவே!
புதுப்பொலிவு பூமியொங்கும் பூவிரிக்க வருகவே!
எத்திசையும் எழில் விளங்க ஏந்திழையே! வருகவே!
சித்தங்களி கூரத்தெய்வ அணங்கே! வருகவே!

பட்டதூயர் போதுமென்று பகையகற்ற வருகவே!
பாங்கான தமிழ் மொழியை அராங்கேற்ற வருகவே!
பசுக்களிற்ும் பட்டியிலே! வொங்கலிட வருகவே!
பாட போற்றும் உழவவ வாழ்வில் ஒளியேற்ற வருகவே!

மனையொங்கும் நெல்மணிகள் மலையாக வருகவே!
இணையில்லா விவசாயி இன்புறவே! வருகவே!
அணையாத தீமாய் அகவிருளகற்ற வருகவே!
இணையில்லா கதிரவனை நன்றி செய்ய வருகவே!

மனையொங்கும் மங்கலம் வொங்கிட வருகவே!
மாகமறு வில்லா வாழ்வை மகிழ்ந்தளக்க வருகவே!
வீசுபுகழ் கொண்டதமிழ் தழைக்க வருகவே!
பேசுவொருளாகி பேதமகற்ற மேதினியில் வருகவே!

-கவிஞர் சரசாலையுரான்-

தைப்பொங்கல்



சூரியன் ஒவ்வொரு ராசியிலும் ஒவ்வொரு மாதம் சஞ்சரிக்கிறார். அதில், மகர ராசிக்குள் அவர் நுழையும் நாளைத் தைப்பொங்கல் என்று குறிப்பிடுவர்.

வடநாட்டில் இதை மகர சங்கராந்தி என்பர். இந்நாளில் வீட்டு வாசலில் கோலம் இட்டும், மாவிலை, தோரணம் இட்டும் அலங்கரிப்பர். மார்கழி மாதத்தின் கடைசி நாளான போகியன்று பழைய பொருள்களை தீயிட்டுக் கொளுத்துவதும் வீட்டின் தூய்மைக் காகவே. வேண்டாத பழமையை விலக்கி, புதுமையை வரவேற்கும் விதமாக பொங்கல் அமைந்துள்ளது. அதனால், வாழ்வில் முன்னேறுவதற்கான வழிவகை உண்டாவது இயற்கை. இதனால்த் தான், தை பிறந்தால் வழி பிறக்கும் என்ற சொல் வழக்கு ஏற்பட்டது. வயலில் விளைந்த புது நெல்லில் குத்திய அரிசியில் பொங்கலிட்டு, கண்கண்ட தெய்வமான சூரியனுக்குப் படைப்பர். பொங்கல் பாணையில் பொங்கும் போது, பொங்கலோ! பொங்கல் என்று ஒலி எழுப்புவர். ஒருமித்த குரலில், இதைச் சொல்லும் போது, எல்லா மங்கலங்களும், வீட்டிற்கு வந்து சேரும் என்பது ஐதீகம்.

காட்டின் மத்தியில் ஒரு கந்தசுவாமி கோயில்

-என்.கே.எஸ்.திருச்செல்வம்-



கபிலத்தை கந்தசுவாமி

தென்பகுதியில் உள்ள யால காட்டின் மத்தியில் ஓர் கந்தசுவாமி கோயில் இருப்பதாகவும், இக்கோயிலுக்கு எளிதில் யாரும் போக முடியாது எனவும், இங்குதான் கதிவகாம் கந்தனின் உண்மையான அருளாட்சி இருப்பதாகவும், இதன் காரணமாக இலங்கையில் உள்ள முக்கிய புள்ளிகளும் பிரபல்யமான அரசியல் தலைவர்களும் இக்காட்டுக்குச் சென்று முருகப் பெருமானை தரிசித்த பின்பே கதிர்காமத்திற்குச் செல்வதாகவும், இக்காட்டுக் கோயிலில் நிறைய அற்புதங்கள் நிகழ்ந்ததாகவும் சில வருடங்களுக்கு முன்பு கேள்விப்பட்டேன்.

இப்படிப்பட்ட மகிமையான அக்கோயிலுக்குச் சென்று முருகப்பெருமானின் அருளைப்பெற வேண்டும். எனும் ஆவலுடன் அவ்வாலயம்பற்றி ஆராயத் தொடங்கினேன். ஆலயம்

பற்றிய தகவல்களைத் தேடிக் கொண்டிருக்கும் போதுதான். இக்கோயிலுக்குப் பல தடவைகள் சென்று வந்த தேசாந்த எனும் நண்பனின் அறிமுகம் கிடைத்தது. அவர் மூலம் இக்கோயில் பற்றி பல உண்மைத்தகவல்களைப் பெறக் கூடியதாக இருந்தது.

இக்கோயில் “கபிலத்தை கந்தசுவாமி கோயில்” என அழைக்கப்படுகின்றது. இக்கோயிலுக்குச் செல்ல வேண்டுமானால் குறைந்தது 14 நாட்கள் விரதம் இருக்க வேண்டும். அதாவது. புலால் உண்ணாமை, தூய்மை, எளிமை, பிரம்மச்சரியம், உணவுக் கட்டுப்பாடு, துர்வார்த்தை பேசாமை, கோப அடக்கம், எல்லோரிடத்திலும் அன்பு போன்றவற்றை கட்டாயமாகக் கடைப்பிடிக்க வேண்டும். இவ்வாறு விரதக்கட்டுப்பாடு இல்லாமல் சென்றவர்கள் கோயிலை அடைய முடியாமல் திரும்பி வந்தமை, இடையிலே பாதை தவறி வேறு பக்கம் சென்றமை. இருண்டு நாட்கள் வரை நடுக்காட்டில் திசை தெரியாமல் திண்டாடியமை போன்ற பல சம்பவங்கள் நடந்ததாகவும், மேலும் பெண்கள் இவ் ஆலயத்திற்கு செல்லக்கூடாது எனவும் அறிந்தேன்.

சுமார் 1000 சதுரகிலோ மீற்றர் பரப்பளவுள்ள யால காட்டின் மத்தியிலிருக்கும் இக்கோயிலுக்கு அண்மையில் நான்கு இடங்கள் உள்ளன. இவை 75கி.மீ தென்மேற்கில் உள்ள. கதிர்காமமும், 58கி.மீ கிழக்கில் உள்ள பாணமையும், 34கி.மீ மேற்கில் உள்ள கல்கே என்னுமிடமும், 30கி.மீ வடக்கில் உள்ள கொட்டியாகல என்னும் கிராமமும் ஆகும். எனவே இக்கோயிலுக்கு மிகக்கிட்டிய தூரத்தில் உள்ள இடம் கொட்டியாகல எனும் கிராமமாகும்.

டிடெருப்.....

இந்துத்துவம் - பரந்த மனப்பான்மை

இந்துத்துவம் என்னும் சொல் முதன் முதலில் இந்திய விடுதலை வீரர் விநாயகதாமோதர சர்வர்க்கர் எழுதிய இந்துத்துவம்: யார் இந்து? என்னும் நூலில் பயன்படுத்தப்பட்டது. (1923ல் வெளியானது) அன்றிலிருந்து இன்று வரை அந்தவார்த்தை பல விவாதங்களின் மையப்புள்ளி ஆகியுள்ளது. பல சர்ச்சைகளுக்கு உட்பட்டுள்ளது.

இந்துத்துவம் என்பது ஆண் - பெண் உறவில் புனிதம், விருந்தோம்பல், குடும்பமுறை, அன்னை, பிதா, ஆசிரியன் ஆகியோரை ஆண்டவனுக்குச் சமமாகக் கருதல் போன்ற பலவற்றையும் சொல்லாம். “எல்லோரும் இன்புற்றிருக்க நினைப்பதுவேயல்லாமல்”

எனப்பாடியவர் எமது தாயுமான சுவாமிகள். “சர்வேஜனாசுகினோபவந்து” எனச் சொன்னவர்கள் நம் முன்னோர்கள். “யாதும் ஊரே யாவரும் கேளிர்” என்று தமிழன் குரல் கொடுத்தால்,

உலகமே ஒரு குடும்பம் அதாவது “வசதைவ குடும்பகம்” என மறுகுரல் வந்ததும் இந்துத்துவம் தான்.


உயர்ந்த கருத்துகள் எல்லா திசையிலிருந்தும் நம்மை வந்து அடையட்டும். என்கின்ற கருத்து ரிக்வேதத்திலே! உள்ளது. ஆகாயத் திலிருந்து பொழியும் நீர், நதிகள் வழியாகப் பாய்ந்தோடிகடலில் கலப்பது போல, எந்த வழிபாட்டு முறையைப் பின்பற்றினாலும் அது ஒரே பரம்பொருளையே அடைகிறது, என உபநிடத்துகள் சொல்கின்றன.

“எம்மதமும் சம்மதம் எனச் சொன்னவனே இந்துதான்.”

நமது பிரார்த்தனை எல்லாம் “லோகாசமஸ்தாசுகினோபவந்து” (உலகம் சுகமாகவும் சந்தோசமாகவும் வாழ்க

கடவது!) என உலகம் வாழவே பிரார்த்தனை. இத்தனை உயர்ந்த கருத்துகளை, பரந்த கருத்துகளை உலகின் எந்த நாட்டு அறிஞராவது சொல்லியிருப்பாரா என்பது சந்தேகமே! எனவே மனிதனிடத்தில் அன்பு செலுத்து என்பதே மனிதநேயம் என்றால் அதைத்தானே இந்து பண்பாடும் சொல்கிறது.,

இந்து தத்துவம் என்றாலும் மனிதநேயம் என்றாலும் ஒன்றுதானே! தவிர இந்து தத்துவம் என்பது குறுகிய மனப்பான்மை அல்ல. சொல்லப் போனால் இந்துத்துவம் என்பது மனிதநேயத்தைவிட உயர்ந்த பரந்த தன்மை.



ஒருபுறாவுக்காக இரங்கி தனது சதையையே அறுத்துத் தந்த சிபி சக்ரவர்த்திக்கு சமமான மன்னன் உலகில் எங்கேனும் உண்டா? ஒரு பசுவுக்காகத் தனது உயிரையே தரமுனைந்த திலீபன் போல எங்கேனும் உண்டா? ஒரு பசு தன் கன்றை இழந்த சோகத்தை உணர்ந்து தனது மகனை தேர்க்காலில் இடமுனைந்தது எந்த நாட்டில்? பாம்புக்குகூட பூல்வார்க்கும் சமுதாயம் இந்நாட்டுச்

சமுதாயம் தானே? எறும்புக்கும் உணவு இடவேண்டும் என்பதற்காகவே கோல மிடத்தொடங்கிய மக்கள் நம் மக்கள் தானே? ஒருகொடிபடர தனது தேரையே தந்த பாரிபோல வேறுயார் உண்டு வெளி உலகில்? பசுமையான புல் வெளி மீது காளைபாய்ந்து சென்ற போது தானே! மிதிபடுவதுபோல் உணர்ந்து அலறிய ஸ்ரீராமகிருஷ்ணர் வாழ்ந்தது எந்த



பேருந்தின் முன்பகுதியில் அமர்ந்து பயணம் செய்தவர்களுக்கு ஒரு அனுபவம் கிடைத்திருக்கும். வேகமாக வண்டி ஓட்டும்போது சடக்கென வண்டியை நிறுத்த ஓட்டுநர் எத்தனித்தபோது வண்டிகலுங்கும். காரணம் இருட்டில் சாலையில் திடீரென ஒரு கீரியோ, பாம்போ குறுக்கே ஓடும். இதைப் பார்த்து ஓட்டுநர் நிறுத்த முனைந்தது அனிச்சைச் செயல். அதாவது ரத்தத் தோடு கலந்து விட்ட உணர்வு. அதற்குப் பெயர்தான் இந்துப்பண்பாடு!

நம் மக்களுக்கு இந்தத்தன்மை இருந்ததால் தான் புதிதாக வெளியி லிருந்து ஒருமதம் வந்த போது அதை

வரவேற்றார்கள். தங்க இடம் தந்தார்கள். வழிபடுவதற்கு, அவர்கள் மதத்து ஆலயம் அமைக்க நிலமும் தந்தார்கள். கட்டு வதற்கு பொருள் உதவியும் தந்தார்கள். நமது பரந்த மனப்பான்மையே நமக்குப் பலவீனமாக ஆனது. நம்மவர்கள் மதம் மாற்றப்பட்டார்கள். மதம்மாறினால் என்ன? இந்துப் பண்பாடுதான் எம்மதமும் சம்மதம் எனச் சொல்கிறதே எனக் கேட்கலாம். உண்மையில் மதமாற்றம் என்பது வழிபாட்டுமாற்றம் என்றால் அதில் மறுப்பதற்கு எதுவும் இல்லை.

ஓர் உதாரணம் குறிப்பிடுகிறேன் மார்கழி மாதம் வந்து விட்டால் தெருவின் இருபுறமும் உள்ள வீடுகளின் முன்பு மகளிர் மகிழ்ச்சியுடன் கோல மிடுவார்கள். அந்தத் தெருவிலேயே சிறப்பாகக் கோலமிடும் பெண்மணி மங்களம்தான் (பெயர் மாற்றப்பட்டு உள்ளது). ஆனால் அந்த ஆண்டு மங்களம் மார்கழி மாதம் கோலமிட வேயில்லை. சில நாள்களாகவே அவர் வீட்டுவாசலில் கோலமிடப்படு வதில்லை. இது குறித்து பக்கத்து வீட்டு அம்மையார் காரணம் கேட்டார். மங்களம் சொன்னபதில் - "இனிமேல் நான் வீட்டு வாசலில் கோலமே இடமாட்டேன். காரணம் நான் கிறிஸ்தவ மதத்துக்கு மாறிவிட்டேன்."



என்பெயரும் மங்களம் இல்லை. அடுத்த வீட்டு அம்மையாருக்கு அதிர்ச்சி “மதம்மாறிப்போனா கோலம் போடக் கூடாதென்று எவசொன்னா?” என்றாரே பார்க்கலாம். அடுத்த வீட்டு அம்மையாருக்கு பண்பாடு என்றால் என்ன என்பது புரிந்துவிட்டது. மதம் மாறிய மங்களத்துக்கு அதுமரத்துவிட்டது. கோலம் இடுவது நமது பண்பாடு. கோலம் இடுவது மட்டுமல்ல வளையல் அணிவது, திலகம் இடுவது, மருதாணி வைப்பது, வாயிலிலே வாழைமரம், குருத்தோலை தோரணம், குத்துவிளக்கு என பண்பாட்டின் சின்னங்களாக பல உள்ளன. இவை போய் விடுகின்றன.

பண்பாட்டைப் பாதுகாக்க வேண்டும் என நினைக்கும் எவரும் மதமாற்றத்தை எதிர்க்கவே செய்வார்கள். ஒருவீடு, உச்சிப்பிள்ளையாரே குல தெய்வம், வீட்டின் பூஜை அறையில் பிரதானமாக விநாயகர் படம் பெரிதாக அலங்கரிக்கும். அந்த வீட்டின் மூத்த மகன் ஐயப்பன் கோயிலுக்கு மாலை அணிந்தான். ஒரு ஐயப்பன் படத்தைக் கொண்டு வந்து பூஜை அறையில் வைத்தான் மலர் இடும் போது விநாயகருக்கும் ஒருமாலை, ஐயப்பனுக்கும் மாலை. சரணம் விளிக்கும் போது கன்னி மூல மகாகணபதிக்கும் சரணம். ஐயப்ப சாஸ்தாவுக்கும் சரணம். இரு படங்களுக்கும் தீபாராதனை. அடுத்தவன் ஆதிபராசக்தி வழிபாட்டுக்கு மாறினான். செவ்வாடை அணிந்தான். சக்தியை

அம்மா பங்காரு அடிகள் பூஜிப்பது போல ஒருபடத்தை மாட்டினான். மாலையில் 3 படங்களுக்கும் மாலை. சக்திகணேசா, சக்திஅய்யப்பா, சக்தி அம்மா எனமூவருக்கும் வழிபாடு. மூன்று படத்துக்கும் தீபாராதனை. மூன்றாமவன் இளையவன். நன்றாகப் படிக்க வேண்டும் என்பதற்காக சர்வதேச பாடசாலையில் சேர்த்தனர். நல்ல படிப்பு என்றால் ஆங்கிலத்தில் பேசுகின்ற படி படிக்க வேண்டும் என்கின்ற கற்பனை. வீட்டில் தங்கிப் படித்தால் கெட்டுவிடுவான் (தமிழ்பேசி கெட்டுவிடுவான்) என்பதற்காக விடுதியில் தங்கிப்படிப்பு. படித்து முடித்து அவன் வீடு திரும்பும் போது கழுத்திலே சிலுவை. கையிலே ஏசுநாதர் படம். தனது அறையிலேயே வைத்து தனிவழிபாடு. பெயரும் ஏதோ அன்னிய நாட்டுப் பெயராகமாற்றிக் கொண்டு விட்டான்.

மதமாற்றம் என்பது வழிபாடு மாற்றம் என்றால் பெயர் மாறுவானேன்? பெற்றோர்களும் முன்னோர்களும் வழிபட்ட தெய்வத்தை மதிக்கின்ற பரந்த மனப்பான்மை மறந்து போன தேன்? நமது பண்பாட்டின் அடிப்படையே பரந்த மனப்பான்மை என்றால் அது மதம்மாறியவருக்கு மறந்து போவதேன்? எனவே பண்பாட்டைக்காக்க வேண்டும் என விரும்புகிறவர்கள் மதமாற்றத்தை எதிர்ப்பதில் நியாயம் உள்ளது. என்பதை ஒப்புக்கொள்ள வேண்டும்.



ஐயப்பன் யாத்திரை புனித யாத்திரையாக அரசினால் பிரகடனம்

இலங்கையிலிருந்து சபரிமலைக்கு யாத்திரையை மேற்கொள்ளும் ஐயப்ப பக்தர்களின் யாத்திரையை புனித யாத்திரையாக அரசாங்கம் பிரகடனப்படுத்தி உள்ளது. பிரபாகணேசன் அண்மையில் ஐயப்ப யாத்திரையை புனித யாத்திரையாக பிரகடனப்படுத்த வேண்டும் என்றும் கோரிக்கைவிடுத்திருந்தார் என்பது குறிப்பிடத்தக்கது.

கிளிநொச்சியில் ஆலயத்தை உடைத்து நகைகளை கொள்ளை

கிளிநொச்சி 155 ஆம் கட்டை ஸ்ரீபத்திரகாளி அம்மன் ஆலயத்தை உடைத்து 20 பவுணுக்கு மேற்பட்ட நகைகள் கொள்ளையிடப்பட்டுள்ளன. ஆலயத்தின் முன் வாசல் பூட்டினை உடைத்து உள்நுழைந்த கொள்ளையர்கள் மூலஸ்தானக் கதவின் பூட்டை உடைத்து உள் சென்று அம்பாளின் திருவுருவ சிலையில் அணிவிக்கப்பட்டிருந்த தோடு, ஓட்டியாணம், ஆரம் உட்பட்ட நகைகளை கொள்ளையிட்டுள்ளனர்.

மூலஸ்தானத்தில் உள்ள அம்பாளின் திருவுருவச்சிலையை அடியோடு தகர்த்த கொள்ளையர்கள் சிலைக்கு அடியில் புதைக்கப்பட்டிருந்த தங்கத்தினையும் எடுத்து சென்றுள்ளனர்.

இந்த சம்பவம் தொடர்பில், ஆலயபூசகர் உடனடியாக பொலிஸாருக்கு அறிவித்துள்ளார். இதுமையடுத்து மோப்பநாய்கள் சகிதம் பொலிஸார் விசாரணைகளை நடத்தியுள்ளனர். மோப்ப நாயானது 200 மீற்றர்வரை சென்று ஓரிடத்தை காண்பித்து உள்ளது. ஆனால் சந்தேக நபர்கள் எவரும் இதுவரை கைது செய்யப்படவில்லை.

அட்டயள்ளம் ஆலயம் உடைத்து சிலைகள் விளக்குகள் திருட்டு

அம்பாறை மாவட்டத்தில் நிந்தவூர்ப்பிரிவிலுள்ள அட்டப்பள்ளம் சிங்காரபுரம் காளிஅம்பாள் ஆலயம் நேற்றிரவு உடைக்கப்பட்டுள்ளதாக சம்மாந்துறைப் பொலிஸில் முறைப்பாடு செய்யப்பட்டு உள்ளது. ஆலயம் உடைக்கப்பட்டு அங்கிருந்த ஆறு சிலைகள் 08 குத்துவிளக்குகளின் மேற்பாகங்கள் தேங்காய்துருவும் இயந்திரம் என்பன திருடப்பட்டுள்ளன. இது விடயம் அறிந்ததும் கிழக்குமாகாணசபை உறுப்பினர் மு. இராஜேஸ் வரன் உடனடியாகத் தலத்திற்கு விரைந்து ஆலய நிருவாகிகளுடன் பேசிவிட்டு சம்மாந்துறைப் பொலிசாருடன் தொடர்பு கொண்டு உடனடியாக நடவடிக்கை எடுக்குமாறு கேட்டுக் கொண்டார். போலிசாரும் இராணுவத்தினரும் அங்கு விரைந்து விசாரணைகளை மேற்கொண்டுள்ளனர். ஆலய தலைவர்தம்பி முத்துகோபாலன் கூறுகையில் ஆலய கபடாவின் கூரைவழியாக உள் நுழைந்து பொருட்களைத் திருடிவிட்டு யன்னல் வழியாக வெளியேறியுள்ளனர். திருட்டுப் போன பொருட்களின் தொகை 3லட்சம் ரூபாவாகும். பொலிஸில் முறையிட்டுள்ளேன் என்றார். இன்னமும் யாரும் இது தொடர்பாக கைது செய்யப்படவில்லை.

இந்து ஸ்வயம்சேவக சங்கத்தின் பணியும் பயிற்சி முகாம்கள்

இந்து இளைஞர்களுக்கான 7 நாட்கள் எழுச்சி மிகுவதிவிட பண்புப் பயிற்சி முகாம்கள் இலங்கை முழுவதும் நடத்தப்பட்டுள்ளன. இந்து ஸ்வயம் சேவக சங்கம் இதனை ஒழுங்குபடுத்தி வருடம் தோறும் நடத்தி வருகின்றது. இம்முறையும் யாழ்ப்பாணம், கிளிநொச்சி, அம்பாறை, கொழும்பு, கேகாலை என பல மாவட்டங்களிலும் பல நூற்றுக்கணக்கான இந்து இளைஞர்களும், யுவதிகளும் கலந்து பயனடைந்துள்ளார்கள். பாரிய நிதிச்செலவில் இலங்கை முழுவதும் இதனை நடத்தச் சங்கத்தின் கார்யகர்த்தர்கள் பாடுபட்டுள்ளதாக அமைப்பின் சார்பில் பேசுவல்ல அதிகாரி ஒருவர் குறிப்பிட்டார்.

வீட்டிற்கு வந்த மது போதகர்

-பா. நீனிவாசன் -

ஒரு கிறிஸ்தவப்பிரசாரக் கூட்டத் தினர் எங்கள் வீட்டிற்கு வந்தார்கள். இன் முகத்துடன் தான் வரவேற்றேன். உங்களிடம் சிறிது நேரம் உரையாடலாமா என்று ஆரம்பித்தார்கள். அப்படி என்னபேச வருகிறார்கள், அவர்கள் பிரசாரத்தை எந்த விதத்தில் எவ்வாறு ஆரம்பிக் கிறார்கள் என்பதை அறியும் ஆர்வம் எனக்கு இருந்ததால் சம்மதம் தெரிவித்தேன்.

முதலில் என்னிடம் ஒரு கேள்வியிலிருந்து தொடங்கினார்கள். “உங்களுக்கு வாழ்வில் ஏதேனும் பிரச்சினை உள்ளதா? இருந்தால் எங்களிடம் மனம் விட்டுக்கூறுங்கள். எங்களால் உங்களதுன்பங்களையும் கவலைகளையும் தீர்க்க முடியாது. என்றாலும் நம்தேவனால் கண்டிப்பாக அமைதியைக் கொடுக்க இயலும். அந்த அமைதியை உங்களிடம் கொடுக்கவே தேவன் எங்களை உங்களிடம் அனுப்பி உள்ளான்” எனக் கூறினார்கள்



“எனக்கு துன்பம் என்று எதுவும் இல்லை, இருந்தாலும் அவ்வளவு எளிதில் உங்களுடன் பகிர்ந்துகொள்ள இயலாது” என்றேன் நான்.

இல்லை. உங்கள் கண்கள் சொல்கின்றன உங்கள் மனதில் சமாதானம் இல்லை. தேவன் கூறியுள்ளான், எவ்வளவு பெரியகஸ்டமாக இருந்தாலும் மனம் விட்டுக் கூறினால் அழிந்து போகும். கூறுங்கள்! என்றனர். விடாக் கண்டத் தனம் இருந்தது பேச்சில்.

தெரியாமல் இவர்களிடம் மாட்டிக் கொண்டேன் என்பதை உள்ளூணர்வு அப்போதுதான் எச்சரித்தது. வெளியே போங்கள் என்று அதிர்ந்து கூற வேண்டும். என்றில்லை, தயவு செய்து போய் வாருங்கள், என்று சமாதானமாகச் சொல்லக்கூட மனதளவில் நான் தயாராக வில்லை.

அவர்கள் மேலும் தொடர்ந்து கொண்டே இருந்தனர், இந்த வேளையில் தான்கடைக்குச் சென்றிருந்த என் அம்மா வீட்டிற்குள் வந்தார். யார்? இவர்கள் என்று கண்களாலேயே கேட்டார். இதைப்புரிந்து கொண்ட கூட்டம் அவர்களாகவே கூறினார்கள், உங்கள் மகனுக்குக் கிடைத்தபுதிய நண்பர்கள்! அம்மா விற்கு ஒன்றும் புரியவில்லை. ஆனாலும் வந்தவர்களை உபசரிப்பது நம்பழக்கம் என்பதால், வாழைப்பழம் சாப்பிடுவீர்களா? என்று கேட்டார். தேவன் தரும் பழம் இங்கிருந்துதான் கிடைக்கும் என்றால் சந்தோசமாகப் பெற்றுக் கொள்கிறோம் என்று அவர்கள் பாணியிலேயே பதில் கூறினார்கள்.

பூஜை அலுமாரியில் இருந்த பழத்தை எடுத்துக் கொடுக்குமாறு அம்மா சைகை செய்துவிட்டு, அவர்கள் குடிப்பதற்காக அடுப்பில் பால் சுட வைக்க உள்ளே சென்று விட்டார். நானும் வந்தவர்களுக்கு ஆளுக்கொரு பழம் எடுத்துக் கொடுத்தேன்.

இந்நிலையில் தான், தற்செயலாக நடந்த அந்த விடயத்தில் அவர்களிடம் இருந்த விசமத்தன்மை புரிந்தது. நான் கொடுத்த பழத்தை வாங்க மறுத்தனர். கடைக்குச் சென்று வேறுபழம் வேண்டுமானாலும் வாங்கித்தாருங்கள் இந்தப் பழம் வேண்டாம், என்று சொல்லி வைத்தது போல் அனைவரும் மறுத்தனர். இல்லை, இது இன்று வாங்கிய பழம் தான் என்றேன் அப்பாவிடாக.

ஆனால் அப்பாவிகள், வேண்டாம் இதை நீங்கள் பூஜை அலுமாரியில் இருந்து எடுத்தீர்கள், அது உங்கள் கடவுளுக்குப் படைக்கப்பட்டதாக இருக்கலாம். அந்தப்பழத்தை நாங்கள் சாப்பிடுவது கிடையாது. என்று முகத்தில் அடித்தது போலக் கூறினார்கள். பழத்தை அவர்கள் சாப்பிடவில்லை. என்பதைவிட, தொடக்கூட இல்லை என்பது தான் என்னை மேலும் அதிர்ச்சிக்கு உள்ளாக்கியது.

என்வீட்டிற்கே வந்து என்னையே அசிங்கப்படுத்திக் கொண்டிருந்தார்கள். நமது கலாசாரத்தின் மிக உன்னதமான பண்பாடு விருந்தோம்பல், அதையே அசிங்கப்படுத்தும் இவர்களால் என்ன நிம்மதியை எனக்குத்தந்து விடமுடியும்? எந்தத் தவறும் செய்யாமலே அவமானத்தில் சிறுத்து நான் அமர்ந்திருக்க, அவர்களோ எந்தக் கூச்சமும் இல்லாமல் என்னிடம் ஒரு புத்தகத்தைக் கொடுத்து இல்லை இல்லை திணித்து. அதற்கு ஐம்பது ரூபாயும் கேட்டனர். அந்தப் புத்தகத்தின் பெயர் சாத்தானிடம் இருந்து விடுதலை. நான் வாங்கமாட்டேன் என்றுமறுக்கவே, இருபது ரூபாய்க்காவது வாங்கிக் கொள்ளுங்கள் என்றுபேரம் பேசினார்கள்.

இதற்கு மேலும் என்னால் பொறுமையாக இருக்க முடியவில்லை. என்னால் வாங்கமுடியாது, என்னைத் தொந்தரவு செய்யவேண்டாம், எனக்கு வேலை இருக்கிறது. நான் கிளம்பப் போகிறேன் என்றேன். ஆனால் அவர்கள் என்னை விடவில்லை, இலவசமாகவே தருகிறோம் என்று என்கையில் திணித்தனர். நான் செய்வதறியாமல் முழிக்கவே என் அம்மா சுதாகரித்துக் கொண்டு முன்வந்து, அவர்களைத்திட்டி வெளியே அனுப்பினார். அதற்குப் பின்பு எனக்கும் திட்டு விழுந்தது என்று சொல்லவாவேண்டும்? ஆனாலும் சைத்தான்களிடம் இருந்து விடுதலை கிடைத்ததால் நிம்மதியாகவே இருந்தது.

அவர்கள் சென்றபின்பு என் மனதில் சிலகேள்விகள் எழுந்து கொண்டே இருந்தன. உங்கள். கஸ்டங்களைக்

கூறுங்கள் அமைதியை தருகின்றோம் என்று நாக்கில் தேன் ஊறக்கூறும் இவர்களின் நெஞ்சில் ஊறுவது நஞ்சு என்பது ஏன் நம் மக்களுக்குத் தெரிவது இல்லை? உண்மையாகவே கஸ்ரத்தில், நோயில், துன்பத்தில் இருப்பவர்களையும், வறுமையில் இருப்பவர்களையும் சிந்திக்கும் திறனற்றவர்களையும், இவர்கள் பிழையாக வழி நடத்த முனைவதை ஏன் நாங்கள் கண்டு கொள்வதில்லை?

இன்று சிறுபான்மையாக இருக்கும் போதே நம்கடவுளை சாத்தான் என்று கூறுபவர்கள், நாளை பெரும் பான்மை ஆகும் போது என்னையே சாத்தான் என்று கூறிக்கொலை செய்ய மாட்டார்கள் என்பதற்கு என்ன நிச்சயம்?

நாள் தோறும் தொடர்ந்து ஒவ்வொரு வீட்டிற்கும் செல்கின்றார்கள் என்றால், இவர்களுக்கு தொழிலே இதுதானா? வருமானம் எப்படி வருகிறது? இவர்கள் அன்றாடத் தேவைகளை எப்படி பூர்த்தி செய்து கொள்வார்கள், இவர்களது குழந்தைகளை எப்படிப் படிக்கவைப்பார்கள்?



ஒவ்வொரு ஊருக்கும் குறைந்தது பத்துபேராவது செயல்பட்டால், மாவட்டம் முழுவதும், இவ்விதவிதமான பிராத்தனைக்கூட்டங்கள் நடத்த எவ்வளவு, கூட்டங்கள் செயல்படும்? நற்செய்திப் பெருவிழாக்கள் எல்லாம் நடத்த இவர்களுக்கு எங்கிருந்து பணம் வருகிறது. அப்படி என்றால் பல ஆயிரம் மதமாற்ற ஊழியர்களுக்கும் ஏதோ ஒரு பின் புலத்தில் இருந்து பணம் வந்து கொண்டதான் இருக்கிறது. வெளி நாட்டுக் கறுப்புப் பணங்களை மதமாற்

றம் என்னும் பெயரில் வெள்ளையாக்கிக்கொண்டு இருக்கிறார்கள். இதைக் கண்டு கொள்ளாமல் விடும் அரசாங்கமும் இவர்களுக்கு உடந்தை ஆகவே உள்ளது. இவர்கள் அனைவரும் தங்கள் அன்றாடத் தேவைகளுக்கான பணத்தைப் பெற்றுக் கொண்டு மதமாற்றம் செய்கின்றனர். இறைவனுக்காக, இறைவனின் பெருமைகளைக் கூறுவதற்காக ஒருவனும் மதமாற்றம் செய்யவில்லை. உடலை வருத்தி வேலை செய்யாமல், பேசிப்பேசியே ஒருவனை மதமாற்றிகாசசம்பாதிக்கும் கூட்டமாகத்தான் வலம் வந்து கொண்டு இருக்கிறார்கள். பல ஆயிரம், பல இலட்சம் மக்கள் மதமாற்ற அறுவடையில் ஈடுபடுகிறார்கள் என்றால் ஒருமதமே தீவிரமாக மதமாற்ற வேலையைச் செய்யத்தூண்டிக் கொண்டு இருக்கிறது.

“மாதகம் செய்வோரைக்கண்டால்

பயங்கொளவல் ஆகாது பாய்பா

மோதி மிதித்து விடு பாய்பா அவர்

முகத்திலேகாறி உமிழ்ந்து விடு”

என்று கூறிய பாரதியின் கோபம் தான். நினைவுக்கு வருகின்றது.

நம்மிடம் இருக்கும் பலவீனங்களை அவர்களது பலமாக மாற்றிக் கொண்டு இருக்கும் இந்த நிலை மாறவேண்டும்.

நம்கண் எதிரே நடக்கும் அவலங்களைத் தட்டிக்கேட்க வேண்டும். நம்முள் ஒற்றுமை இருந்தால் இது போன்ற சைத்தான்களிடம் இருந்தும் அசுத்த ஆவிகளிடம் இருந்தும் விடுதலை பெறுவது சர்வநிச்சயம். ஆம் இருளிலிருந்து தருமத்தின் ஒளிக்குச் செல்லும் பாதை என்மனதில் தெளிவாகத் தெரிகின்றது.



வீர சாவர்க்கர்

ஆந்தக்கூட்டம் பக்கத்துக்கு வீட்டு கதவுகளை தட்டும் சப்தம் கேட்கின்றது. அந்தச் சைத்தான்களை விரட்ட நான் கிளம்பிவிட்டேன் நீங்களும் வருகிறீர்களா? வந்தால் உங்களோடு வராவிட்பால் தனியாக எதிர்த்தால் உங்களையும்மீறி

மணமகளை விளக்கு

வழங்கி வாழவேற்க வேண்டுகுமா?


சிளிமாவில் மட்டுமல்ல நிஜவாழ்க்கையிலும் திருமணம் முடிந்து வரும் மணமகளை வீட்டில் பிரவேசிப்பதற்கு முன் ஏற்றிய குத்துவிளக்கைக் கொடுத்துவர வேற்பது வழக்கம். இன்றும் இந்த சடங்கு அனேக வீடுகளில் நிகழ்ந்து வருகின்றது. திருமணம் முடிந்து வந்து சேரும் மணமகளை, மணமகனின் தாய் அல்லது சகோதரி குத்துவிளக்கை வழங்கி அழைத்துக் கொண்டு வருவதுண்டு. இது நம்பிக்கைகளின் பாகமாகவே நிலைநின்று வருகின்றது. தான் லட்சுமிதேவியின் சின்னமாக விளக்குடன் வீட்டுக்குள் பிரவேசிக்கின்றேன் என்று பெண்ணின் மனதில் தோன்றுவதற்காக இதை அநுசரித்து வருகின்றனர். ஆனால் மனதார இந்த புதிய சூழ்நிலைக்குப் பொருத்தப்படும் மன நிலையை பெற இது போன்ற சடங்குகள் உதவியாய் இருக்கும் என்பதை நவீன மனநூல் சுட்டிக் காட்டுகின்றது. மேலும் மாமியார், மருமகள் போர்கள் சக்தி பெற்றிருக்கும் இந்த காலத்தில் நல்லதான ஓர் உறவினை முதலாகவே தொடங்குவதற்கும் இந்த சடங்கு நன்மையாயிருக்கும்.

இந்துக்களது மெய்ஞான சிந்தனைகளே! நவீன விஞ்ஞானத்தின் முன்னோடி பகுதி - 05



அமெரிக்காவின் புளோரிடா மாநிலத்தில் போர்முடா முக்கோணம் என்று ஒரு இடம் உண்டு.


இது போர்முடா, போட்டோறிக்கோ, பகாமாஸ் ஆகிய மூன்று தீவுகளும் முக்கோண வடிவில் புளோரிடா மாநிலத்துடன் இணைக்கும் ஒரு பகுதி. இந்த முக்கோணப்பகுதியில் மேல் பறக்கும் விமானங்கள் காணமற் போவதாகவும், விமானத்தின் தொலைத் தொடர்பு கருவிகள் செயலிழந்து போவதாகவும் அண்மையில் அமெரிக்க விமானிகள் தெரிவித்துள்ளதாக பத்திரிகை செய்தி கள் தெரிவித்துள்ளன. இப்பகுதியில் ஓங்கார ஒலியின் அதிகூடிய அதிர்வுகள் இருக்கலாம் என நம்பப்பட்கின்றது. இந்நோக்கில் விஞ்ஞானிகள் தங்கள் ஆய்வினை முடுக்கி விட்டுள்ளனர்.



மேலும் இந்துக்கள் “ஓம்” கார ஒலியாக இறைவன் பிரபஞ்சம் எங்கும் வியாபித்துள்ளான் என கூறியுள்ளனர். இந்து ஆலயத்தின் கருவறையும் (இறைவன் எழுந்தருளி இருக்கும் இடம்) முக்கோண வடிவில் அமைந்திருப்பதும், அங்கிருந்து மந்திரங்கள் ஓதப்படுவதும் சிந்திக்கத்தக்கது. இந்த “ஓம்” என்ற ஒலியின் அளவை அதன் ஊற்றை இன்றைய விஞ்ஞானிகள் கூறுவதற்கு முன்பே இந்துக்களது வேதங்களும் ஆகமங்களில் கூறியிருப்பது சிந்திக்கத்தக்கது. இந்துக்களின் இதிகாசங்களான

—சைவப்புவைர் நு. வீந்திரன்—
ஆசிரிய ஆலோசகர், வலிகாமம்.

இராமாயணமும் மாகாபாரதமும் சிறந்த அறிவியல் களஞ்சியங்களாக காணப்படுகின்றன. நவீன விஞ்ஞானத்தின் சிந்தனைகள் பலவற்றினை இந்த இதிகாசங்களில் கண்டு கொள்ளலாம்.



இதிகாசமும் விஞ்ஞானமும்

ஆதி காவியமான இராமாயணம் வால்மீகியினால் இயற்றப்பட்டது எனவும் அவர் பன்னிரண்டு வருடங்கள் காட்டில் தவமிருந்து இராமாயணக் காட்சிகளை மனத்திரையில் பார்த்த பின்பே இராமாயணத்தை காவியமாக பாடினார் எனவும் அறியமுடிகின்றது. இவ்வாறு மனத்தையே திரையாக கொண்டு இப்பிரபஞ்ச உண்மைகளை பார்த்து உணர்ந்து கூறியவர்களே! இந்து மெய்ஞானிகள். இந்த மனத்திரை தத்துவமே “பிற்கால விஞ்ஞானிகளின் பல கண்டு பிடிப்புக்களுக்கு முன்னோடியாக விளங்கியுள்ளன. தொலைக்காட்சி, கைத் தொலைபேசி, கணனி இன்னும் மருத்துவத்துறை சார்ந்த கருவிகளின் கண்டு பிடிப்புக்களுக்கும் முன்னோடியாக அமைந்துள்ளன. இன்றைய நவீன சினிமா தொழி நுட்பமும் வால்மீகியின் மனத்திரைத் தத்துவத்தின் வெளிப்பாடாகவே அமைந்திருப்பதை காணமுடியும். ஒரு கதையினை சினிமாவாக எடுப்பவர்கள் முதலில் கதைக்குரிய காட்சிகளை ஒவியமாக வரைந்து மனக் கண்முன் கொண்டு வந்த சாட்சியை புறக்கண்முன் கொண்டு வருவர் அதன் சரிவிழைத் தன்மையினை ஆராய்ந்து பார்த்த பின்பே திரைப்படமாக்குவர்.

ஓம் ஆழ்ந்த ஓம்.....

அமைச்சர் மகேஸ்வரன்



1966ஆம் ஆண்டு ஜனவரி மாதம் 10ஆம் திகதி பிறந்த மகேஸ்வரன் 2008ஆம் ஆண்டு ஜனவரி 1ஆம் திகதி அமரரானார்.

அதிகாலை கொட்டாஞ்சேனை பொன்னம்பலவாணேஸ்வரர் ஆலயத்துக்கு ஆண்டவனைத் தரிசிக்கச் சென்றவர் அந்த ஆலயத்துக்குள்ளேயே! சுடப்பட்டு அகாலமரணமடைந்து அமரத்துவமடைந்தார். எப்பொழுதும் எந்த இடத்துக்கும் தன் இந்துமதச்சின்னங்களை அணிந்து செல்லத்தயங்காதவர்தான் மகேஸ்வரன்.

நேற்றியில் திருநீறும் குங்கும சந்தனப்பூச் சுடனும் பூரித்த முகத்துடனும் சென்ற விடமெல்லாம் சிறப்புப் பெற்ற சிவபக்தரான மகேஸ்வரன், பூஜை, புனஸ்காரங்களில் அதிக நாட்டமுடையவர். தான தருமங்களிலும் தாராளசிந்தனையுடையவர். எல்லோருடனும் அன்புடனும் பண்புடனும் நட்புடனும் பழகி அவர்களுடைய அன்புக்குப் பாத்திரமாகி அனைவரையும் கவர்ந்தவர்தான் மகேஸ்வரன். இந்து சமயத்திற்கும் மக்களுக்கும் அவட ஆற்றிய சேவைகளை நினைவு கூர்ந்து அன்னாரிற்கு இந்துக்களின் குரல் தனது வணக்கங்களை தெரிவித்துக் கொள்கின்றது.

மாணவர் குரல்

இந்து சமய வினா விடைகள்

01. இந்துக்கள் நியமமாக செபிக்க வேண்டிய சிவ மூல மந்திரம் எது?
ஸ்ரீ பஞ்சாட்சரம் - ஒம் நமசிவாய
02. சைவசமயிகள் ஓத வேண்டிய தமிழ் வேதங்கள் எவை?
தேவாரம், திருவாசகம்
03. தமிழ் வேதம் ஓதுவதற்கு யோக்கியர் யார்?
மதுபானமும், மாமிச போசனமும் இல்லாதவராயும், ஆசார சீலமுடையவராயும் சிவ தீட்சை பெற்றவராயும் இருப்பவர்.
04. கேதார கௌரி விரதத்தை அனுசுட்டிப்பதற்கு தகுதியானவர்கள் யாவர்?
திருமணமான கணவன் மனைவியரும் திருமண வயதை அடைந்துள்ள ஆண், பெண் இருபாலரும்
05. விரதங்களை அனுசுட்டிப்பதால் கிடைக்கும் விஞ்ஞான பூர்வமான பயன் யாது?
உடல் உள ஆரோக்கியம் கிடைக்கும்
06. விநாயகணைக் குட்டிக் கும்பிடுவதால் கிடைக்கும் விஞ்ஞான பூர்வமான பயன் யாது?
ஞாபகசக்தி வளரும்
07. பூமியே சூரியனைச்சுற்றி வருகிறது. இதனாலேயே இரவும் பகலும் உண்டாகிறது. எனக் கண்டு பிடித்துக் கூறிய இந்து யார்?
ஆரியப் பட்டர்
08. அமாவாசை திதி என்பது யாது?
சூரியனும் சந்திரனும் ஒரே வீட்டில் இருக்கும் காலம் அமவாசைத் திதி எனப்படும்.
09. பூரணைத்திதி என்பது யாது?
சந்திரனை சூரியன் முழுமையாக மறைத்திருக்கும் காலம் பூரணைத்திதி எனப்படும்.
10. சந்திரனுக்கு ஒளி எவ்வாறு கிடைக்கின்றது?
சூரியனிலிருந்து கிடைக்கின்றது

கொடுக்கவர்:- பு.வித்தியா
யா/ கொக்குவில் இந்துக் கல்லூரி

உலக இந்து சம்மேளன மாநாடு 2014



உலக இந்துசம்மேளனம் (World Hindu Congress- 2014) டில்லியில் கோலா கலமாகத் தொடங்கி இனிதே முடிவடைந்திருக்கிறது. இதற்கு முன்பு நிகழ்ந்த இத்தகைய சம்பிரதாயமான நிகழ்வுகள் அனைத்துடனும் ஒப்பிடுகையில் இந்து சம்மேளனம் பலவிதங்களில் முக்கியத்துவமும் சிறப்பும் வாய்ந்த ஒன்று. ஏனெனில்,

தொடக்க விழாவில் இலங்கை வடக்கு மாகாண முதல்வர் சி.வி.விக்னேஸ்வரன் கலந்து கொண்டது உலகெங்கும் உள்ள தமிழ் இந்துக்கள் அனைவரையும் பெருமைப்படவைக்கும் விடயம். சிறப்பிடம் தந்து அவரை இந்த விழாவுக்கு அழைத்த அமைப்பாளர்களுக்கு மனம் திறந்த பாராட்டுக்கள். 2009ல் புலிகளுடனான போர் முடிந்தபிறகும் இலங்கையில் வாழும் எண்ணற்ற இந்துக்களின் துயரம் இன்னும் முற்றுப்பெறவில்லை. என்று தனது உரையில் சி.வி.குறிப்பிட்டார். தம் மக்களின் வாழ்வுரிமைப் பிரச்சினையை, இந்துக்களின் துயரம் என்று தமிழ் மாகாண முதல்வர் ஒருவர் உலக அரங்கில் முன்வைத்திருப்பது குறிப்பிடத்தக்கது. ஏராளமான பௌத்தர்கள் வாழும் நாடான இலங்கையின் அரசு, இதுவரை மரியாதைக் குரிய தலாய்லாமா அவர்களை சீனாவின் மிரட்டலுக்குப் பயந்து கொண்டு தன்நாட்டுக்கு அழைக்கவில்லை என்பதையும் குத்திக்காட்ட அவர் மறக்கவில்லை. காலனிய ஆட்சி கிறிஸ்தவ மதமாற்றங்களின் மூலம்


இலங்கைத் தமிழர்களின் கலாசாரத்தை அழிக்க முயன்றதையும் அவர் தனது உரையில் சுட்டிக்காட்டினார். தில்லியின் ஆட்சிக்கட்டிலில் ஒரு சுய பெருமிதம் மிக்க இந்து அமர்ந்திருக்கிறார் என்று பிரதமர்மோடிக்குப் புகழாரம் சூட்டினார் முதுபெரும் வி.ஹி.ப (VHB) தலைவர் அசோக்சிங்கல். இந்துக்கள் ஒன்றிணைந்து பாரதத்தை உலக குருவாக ஆக்க வேண்டும். என்று ஆர். எஸ்.எஸ் தலைவர் மோகன்பாகவத் வேண்டுகோள் விடுத்தார். ஒரு உண்மையான இந்து ஒவ்வொரு வேற்றுமையிலும் ஒருமையைக் காண்கிறான். வேற்றுமைகளுக்கு நடுவிலும் ஒற்றுமையைக் காணும் இந்த இந்து தர்மத்தின் இயல்பே நமது சமுசுகத்தை சமநிலையுடனும் அமைதியாகவும் வைத்திருக்கிறது என்று அவர்கூறினார்.

உலகம் முழுவதற்கும், ஆத்ம ஞானத்தின், மானுட ஒற்றுமையின் செய்தியை இந்துக்களால் வழங்க முடியும் என்று தலாய்லாமாகுறிப்பிட்டார். பௌத்தத்தின் பெயரால் இந்துப் பண்பாட்டின் மீதும், இந்து தெய்வங்களின் மீதும் வெறுப்பையும் வன்மத்தையும் உமிழும் பகுத்தறிவு ஜந்துக்களும், சிங்கள இன வெறியர்களும் பௌத்தஞானத்தின் நடமாடும் திருவுருவாகத்திகழும் தலாய்லாமாவின் கூற்றுக்கு செவிமடுக்கப் போவதில்லை தான். ஆயினும், இந்த முக்கிய நிகழ்வில் அவர் தனது கருத்தைத் தெளிவாக இவ்வாறு முன்வைத்திருந்தார். இந்த மாநாடுகளில் நடைபெற்ற விவாதங்கள் இந்துப் பண்பாட்டின் வளர்ச்சிக்கும், உலகின் பலபகுதிகளில் ஒழுக்கப்பட்ட துயருறும் இந்துக்களின் மீட்சிக்கும், உலக நன்மைக்கும் வலுசேர்க்கட்டும்.

கிழக்கு இந்து ஊடகவியலாளர் ஒன்றியம் அங்குரார்ப்பணம்



கிழக்கு இந்து ஊடகவியலாளர் ஒன்றியம் அங்குரார்ப்பண நிகழ்வு மட்டக்களப்பு இந்து இளைஞர் மன்ற கட்டிடத் தொகுதியில் நடைபெற்றது. இந்துக்களின் குரல் சஞ்சிகையின் ஆசிரியர்களுள் ஒருவரான எஸ்.சுதர்சனனின் ஏற்பாட்டில் நடைபெற்ற இந்நிகழ்வில் மட்டக்களப்பு மற்றும் அம்பாறை மாவட்டங்களைச் சேர்ந்த இந்து ஊடகவியலாளர்கள் இதில் கலந்து கொண்டிருந்தனர்.



இந்நிகழ்வில் இந்து ஊடகவியலாளர்களின் தேவையினையும், இந்து ஊடகவியலாளர்கள் எதிர்நோக்கும் பிரச்சினைகள் பற்றியும் கரைந்துரையாடப்பட்டன. அத்துடன் இந்து ஊடகவியலாளர் ஒன்றியத்தின் தொடர்ச்சியான செயற்பாடுகள் பற்றியும் திட்டமிடப்பட்டது.

மேலும் கிழக்கு இந்து ஊடகவியலாளர் ஒன்றியத்தின் தலைவராக சிரேஸ்ட்ட ஊடகவியலாளர் வி.ரி.சுகாதேவராஜா, செயலாளராக சிவம்பாக்கியநாதன், பொருளாளராக எஸ்.கமலேஸ்வரன், உபதலைவராக எஸ்.சுதர்சனன், உபசெயலாளராக செ.துஸ்யந்தன், ஆலோசகராக மட்டக்களப்பு மாவட்ட இந்து ஆலயங்களின் ஒன்றியத்தின் பிரச்சாரச் செயலாளர் கே.தியாகராஜா, ஆகியோரும், 13 செயற்குழு உறுப்பினர்களும் தெரிவு செய்யப்பட்டிருந்தனர்.



இந்நிகழ்வில் வடக்கினை பிரதிநிதித்துவம் செய்யும் வகையில் மூத்த ஊடகவியலாளரான N.P.ஸ்ரீந்திரன் அவர்களுடன், ந.சுபாதர்ஸன், யோ.துஸ்யந்தன் ஆகியோரும் பொலநறுவை மாவட்டத்தில் இருந்து திருயோகநாதன் மற்றும் முத்துக்கல் ஆலய பிரதம குருவும் கலந்து கொண்டிருந்தமை குறிப்பிடத்தக்கது.




ஜோதிடம் சுற்றுக் கொள்ளலாமா?

-சில சுநர்சனன்-

ஆலோசனையும் வழிகாட்டலும்
கேசகீர்த்தி, கிரியாஜோதி, ஜோதிடக்கலாமணி
சிவநீ ஜி.என். திருக்கணேஸ்வரக்குருக்கள்
(J.P) (PIMP)

நவகிரகங்களில் சுப கிரகங்கள் ,
பாவ கிரகங்கள் என்று இரண்டு வகை
உள்ளனர். குரு, சுக்கிரன், புதன் , சந்திரன்
சுப கிரகங்கள் சூரியன், செவ்வாய், சனி,
ராகு, கேது - அசுப கிரகங்கள். சந்திர
னைப் பொறுத்தவரை வளர் பிறை
சந்திரன் மட்டுமே , முழு சுபர் ஆவார்.
தேய் பிறையில் இருந்தால் அவர்
அவ்வளவு நல்ல பலன்களை தருவது
இல்லை.




சரி, இப்போது இன்னொரு
விடயமும் தெரிந்து கொள்ளுங்கள்.
மேலே சொன்னது பொதுவான விதி.
செவ்வாய், சனி எல்லாம் பாவ கிரகங்கள்
தான். அதுவே உங்களுக்கு அவர்கள்
இலக்கின அதிபதிகளாய் இருந்தால்,
என்ன செய்வது? உயிர் கொடுப்பவர்கள்
ஆயிற்றே. அவர்களுக்கு நல்லது தான்.
ஆனால் இந்த தீயகிரகங்களின் பார்வை
படும் இடங்கள், நல்ல பலன்களை தராது.

**வளர் பிறை சந்திரன், தேய் பிறை
சந்திரன் என்று - ஒருவர்
ஐதகத்தைப் பார்த்தாலே தெரிந்து
கொள்ள முடியும். எப்படி?**

வாருங்கள் பார்ப்போம் மொத்
தம் இருப்பது - 12 ராசிகள். நம் தமிழ்
மாதங்களும் - 12 . எதாவது தொடர்பு
இருப்பது போல தெரிகிறதா? அதுசரி
தான். சித்திரை மாதம் பிறந்தாலே
சூரியன் , மேசுபம் ராசிக்குள் வருவார்

என்று அர்த்தம். வைகாசியில் ரிசுபம்.
ஆனியில் மிதுனம் இப்படியே பங்குனி
மாதத்தில், மீனம் ராசியில் சூரியன் இருப்
பார். ஜாதகத்தில், சூரியன் இருக்கிற ராசி
யிலிருந்து 1 முதல் ஏழு இடங்களில்
இருந்தால் வளர்பிறை.. எட்டில் இருந்து
12 வரை தேய் பிறை.. இப்போ
இன்னொரு விடயம் பிடிபடணுமே...!!

அதே தான்... சூரியனுக்கு 1 ஆம்
இடத்தில் அதாவது சூரியனும், சந்திர
னும் சேர்ந்து ஒரே வீட்டில் இருந்தால் ,
அவர் அமாவாசையிலோ, அமாவாசை
யை ஒட்டியோ பிறந்து இருப்பார். அதே
போல சூரியனுக்கு நேர் எதிரில் ஏழாம்
வீட்டில் இருந்தால் பெளர்ணமியை
ஒட்டிபிறந்து இருப்பார்.



அமாவாசை பௌர்ணமி

சித்திரை மாசம் சூரியன் மேசுபத்
திலே அதுக்கு ஏழாம் வீடு என்ன..?
துலாம் அங்கே சந்திரன் சித்திரை
நட்சத்திரத்தில் இருக்கும் போது,
பெளர்ணமியாக இருக்கும். நம் ம
மனசிலே பதிஞ்ச சில நாட்களைப்
பாருங்கள் :

வைகாசி விசாகம் ஆவணி
அவிட்டம் திருக்கார்த்திகை மார்கழி -
திருவாதிரை தைப்பூசம் மாசிமகம் இது
எல்லாமே பெளர்ணமி தினங்கள். இந்த
தினங்களில் சந்திரனும், சூரியனும்
ஒன்றையொன்று நேர் எதிர்நோக்கி
தழுவிக் கொண்டு இருப்பார்கள்.
ஒவ்வொரு கிரகமும் - ஒவ்வொரு வீட்டில்
எத்தனை நாட்கள் இருக்கும் - ? எப்படி
கணக்கு பார்ப்பது?

அருக்ஷ ஜி.ஆர். பஹ்.பே.100....



ஆஞ்சநேயர் கட்டப்பொருள் விற்பனையாளர்கள்

Ancheneye Cement & Hardware Dealers

Authorised mega Dealers for Nipon

Ancheneye Construction

Head office:

Coral castle No 38, 1/3 Rajasinga Road
Colombo -6
Tel.:0112 585826 Fax:0112 588301
E-mail : ancheneye@live.co.uk

Hardware:

No 38 pioneer Road.Batticaloa.
Tel.:065 2224794 065 - 3063367
Fax:065- 222431

Anbu Stores

அன்பு ஸ்டோர்ஸ்


Y.M.C.A BUILDING.MAIN STREET.KALMUNAI

உங்களுக்கு தேவையான புத்தகங்கள்.சஞ்சிகைகள்.
பத்திரிகைகள் பாடசாலை உபகரணங்கள் காகிதாதிகள்
போன்றவற்றை மலிவு விலையில் பெற்றுக் கொள்ளலாம்.

**SUN FANCY
HOUSE
PRIDE OF BATTICALOA**


**மட்டுநகரின் பிரமாண்டமான
காட்சியறை**

இந்து ஆலயங்களுக்கான பித்தளை .வெண்கலப்பொருட்கள்
எவரில்வர் பிளாஸ்டிக் அப்பனியப்பு பொருட்கள் . சமயவறை
உபகரணங்கள் அலங்காரப் பொருட்கள் விளையாட்டுப் பொருட்கள் இமிடிரேசன்



இந்தியா.சீனா நாடுகளின் பொருள் இறக்குமதியாளர்கள்

மாங்கல நிகழ்வில் - மாவிலை தோரணம்



கேள்வி:-

இந்து தமிழர் பாரம்பரியத்தில், மங்கல, அமங்கல நிகழ்வுகளின் போது, மாவிலை தோரணம், தொங்கவிடும் முறையை பற்றி விளக்குவீர்களா? இதன் தவறான நடைமுறையினை எவ்வாறு நிவர்த்தி செய்யலாம் எனவும் கூறுவீர்களா? பதில்:-

இந்துக்களின் விழாக்களின் போதும், ஆலயக்கிரியைகளின் போதும் மாவிலை தோரணம் தொங்கவிடுவது பாரம்பரியமாக இடம் பெற்று வருகிறது. இந்த மங்கல நிகழ்வினை விட அமங்கல நிகழ்வுகளின் போதும் மாவிலை தோரணம் தொங்கவிடும் மரபு இருந்து வருகின்றது. மங்கலம், அமங்கலம் ஆகிய இரு நிகழ்வுகளிற்கும் ஒரே விதமாகவே பெரும்பாலானவர்கள் தோரணத்தை தொங்க விடுகின்றனர். மாவிலை, தோரணம் தொங்கவிடுவதன் முறைமை தெரியாது கண்முடித்தனமாகப் பின்பற்றி வரும் தவறான நடைமுறை இதுவாகும். இது தொடர்பில் விழாக்களின் போதோ!, வேறு வைபவங்களின் போதோ பெரியவர்கள் வழிப்படுத்துவது கிடையாது. இதனாலேயே மங்கல, அமங்கல நிகழ்விற்கும் ஒரேவிதமாக மாவிலை தோரணம் தொங்க விடும் பண்பாட்டு விடயம் இடம் பெற்று வருகின்றது.

இந்துத் தமிழர்களின் பாரம்பரிய முறையில் மாவிலை, தோரணம் தொங்க விடும் முறையினை எடுத்தால், மங்கல நிகழ்விற்குப் பயன்படுத்தும் போது, மாவிலையின் உட்பக்கம் காம்பை மடித்து இலையினுள் செருக வேண்டும். அமங்கல நிகழ்விற்குத் தொங்கவிடும் போது மாவிலையின் காம்பை வெளிப்புறம் மடித்து

அல்லது பின்பக்கமாக மடித்து இலையில் செருக வேண்டும். மங்கல, அமங்கல நிகழ்வின் போது மாவிலை தொங்க விடுவதன் விஞ்ஞான விளக்கம் யாதெனில் இந்நிகழ்வின் போது மக்கள் ஒன்று கூடுகின்றனர். அவர்களது சுவாசத்தின் மூலம் வெளிவிடப்படும் காபனீரொட்சைட்டை மீண்டும், சுவாசிக்கும் நிலை ஏற்படலாம். அதனைச் சுத்திகரிக்கின்ற ஒன்றாகவும், சுற்றுப்புறச் சூழலிலிருந்து ஏற்படும் கிருமித் தொற்றைத் தடுக்கும் ஒன்றாகவும் இந்த மாவிலை அமைந்து விடுகின்றது.

தோரணத்தை எடுத்தால் மங்கல நிகழ்விற்கு தோரணம் தொங்க விடுவதற்குத் தயாரிக்கும் போது, தென்னங் குருத்தோலையினை 5 பகுதியாக்கி 5 இதழ்கள் வரும்படியும், பின்னும் முறை வெட்டப்பட்ட பகுதிகள் மேல்நோக்கி இருக்கும்படியும் தயாரிக்க வேண்டும்.

இவ்வமைப்பின் சமய ரீதியான விளக்கம் யாதெனில் வீடுகள், ஆலயங்களில் இடம் பெறும் மங்கல நிகழ்வின் போது தேவர்களிடமிருந்து ஆசீர்வாதம் வேண்டி அழைக்கப்படுகின்றனர். அழைப்பின் நிமித்தம் வரும் தேவர்கள் தரையில் ஒரு போதும் அமர்வதில்லை. அவர்கள் தோரணத்திலேயே! வந்து அமர்ந்து ஆசீர்வதிப்பதாக ஐதீகம் உண்டு.

அமங்கல நிகழ்வின் போது, தென்னங் குருத்தோலையினை 3 பகுதியாக்கி 3 இதழ்கள் வரும்படியும், தலை சீழாக இருக்கும் படியும் வெட்டிப்பின்ன வேண்டும்.

இத்தகைய சிறிய வேறுபாடுகள் மூலமே! மாவிலை தோரணத்தை அமங்கல, மங்கல நிகழ்விற்குப் பயன்படுத்தும் முறையினை எம் முன்னோர்கள் வகுத்து வந்துள்ளனர். இந்த பாரம்பரிய வேறுபாட்டை விளங்காது இரு நிகழ்விற்கும் ஒரேவிதமாக மாவிலை தோரணம் தொங்க விட்டு, எமது பண்பாட்டு விடயங்களை வேற்று மதத்தவர் இழிவாகப் பேச இடம் கொடுக்கக் கூடாது என்பதை இந்துக்கள் அனைவரும் உணர்வோமாக.

உலக அளவில் இந்துக்கள் ஒருங்கிணைக்கப்பட வேண்டுமா?

இந்து மதம் உலக மதம். உலக அளவில் இந்துக்கள் பரந்து வாழ்கின்றனர். இந்துக்கள் இல்லாத நாடுகளே இல்லை அவர்கள் பங்கெடுக்காத துறைகளே இல்லை என்னும் அளவிற்கு உலகம் முழுவதும் தங்கள் பங்களிப்பை வழங்கி வருகின்றனர். அவர்கள் எந்தநாட்டில் வாழ்ந்து வந்தாலும் அங்கெல்லாம் அவர்களுக்கு மிகுந்த வரவேற்பிடுபதனையும், அந்தநாட்டு சட்டதிட்டங்களுக்குக் கட்டுப்பட்டு சிறப்படைந்திருப்பதும் வரலாறுகள். ஏனைய மதத்தவர்களைப் போல் அல்லாமல் மற்றைய சமூகங்களுக்கும் மதிப்பளிக்கவும், தங்களின் தனித்தன்மையை பேணவும், சூழலுக்கும் இயற்கைக்கும் முரணில்லாத வகையிலும் வாழ்பவர்கள். இதனால் தான் உலகின் மூன்றாவது பெரியமதமாகவும், பல்வேறுவழிபாட்டு மற்றும் வாழ்வியல் முறைகளினூடாக உலகை தன் பக்கம் ஈர்த்தும் வந்திருக்கின்றனர். இந்துக்களிடையே ஒருபொதுவான கட்டமைப்போ, அல்லதுதலைவரோ இல்லாதுபோயினும் மதமாற்றம் தொட்டு பல்வேறு பிரச்சினைகளையும் தாண்டி இன்றும் நிலைத்திருக்கின்றனர்.


எனினும் இன்றைய உலகமயமாதலும், புதிய தலை முறையினரின் மீதான திட்டமிட்ட நெருக்குதல் ஷகளுக்கும் முகம்கொடுக்க இந்துக்கள் உலகம் தழுவியரீதியில் ஒருங்கிணைய வேண்டிய தேவை எழுந்துள்ளதாக கருதப்படுகின்றது.

உண்மையில் உலகஅளவிலான இந்துசனத் தொகையும் எங்களுக்கு இதனையே தெளிவுபடுத்துகின்றது. இதுனை பின்வரும் அட்டவணை மூலம் எங்களால் உணரக்கூடியதாக இருக்கும்

உலக நாடுகளில் இந்து சமயம் (2008)

1. Nepal 86.5%
2. India 80.5%

3. Mauritius 54%
4. Guyana 28%
5. Fiji 27.9%
6. Bhutan 25%
7. Trinidadand Tobago 22.5%
8. Suriname 20%
9. SriLanka 15%
10. Bangladesh 9.6%
11. Qatar 7.2%
12. Réunion 6.7%
13. Malaysia 6.3%
14. Bahrain 6.25%
15. Kuwait 6%
16. UnitedArab Emirates 5%
17. Singapore 4%
18. Oman 3%
19. Belize 2.3%
20. Seychelles 2.1%



இவ் விடயம் தொடர்பான உங்கள் கருத்துக்களை எங்களுக்கு எழுதுங்கள். நீங்கள் எழுத வேண்டிய முகவரி:- “உங்கள் கருத்து” இந்துக்களின் குரல் செட்டியார் தெரு, குருக்கள் மடம், மட்டக்களப்பு.

e.mail:- voiceofhindus5@gmail.com

பள்ளிக்கூடங்களில் கிறிஸ்மஸ் நிகழ்வுகளுக்கு தடை


சீனா

சீனாவின் தென் கிழக்கு கடலோர நகரங்கள் அங்குள்ள பள்ளிக்கூடங்களில் கிறிஸ்மஸ் தொடர்பான நிகழ்வுகளை தடை செய்துள்ளதாக சீன அரசாங்க தொடர்புடகம் கூறியுள்ளது.

சீனர்கள் மத்தியில் கணிசமான வர்கள் கிறிஸ்மலை கொண்டாடுவது குறிப்பிடத்தக்கது அதற்குப் பதிலாக பள்ளிக்கூடங்கள், சீனப்பாரம்பரிய விழாக்களில் கவனத்தை குவிக்க வேண்டும் என்று வென்ஸ் சுவ் நகரக்கவுன்ஸில் அறிவித்துள்ளது. நூற்றுக்கணக்கான அங்கீகரிக்கப்படாத தேவாலயங்கள், அங்கு பார்வைக்கு தெரியும் படியாக வைக்கப்பட்டிருக்கும் சிலுவை வகளை அகற்ற வேண்டும் என்று இந்த வருட முற்பகுதியில் அந்த நகர நிர்வாகம் அறிவித்திருந்தது. அவற்றில் பல கட்டிடங்கள் ஏற்கனவே அழிக்கப்பட்டு விட்டதாகக் கூறப்படுகின்றது. முத்திய சீனநகரான ஸியானில், பல்கலைக்கழக மாணவர்கள், 3 மணிநேர அரசாங்க பிரச்சார படத்தை பார்க்குமாறு அறிவுறுத்தப்பட்டதுடன், அழகுணர்வற்ற மேற்கத்தைய விடுமுறைகளை புறக்கணிக்குமாறும் கேட்கப்பட்டு உள்ளனர்.

மொராக்கோ

பைபிளை மையமாக வைத்து எடுக்கப்பட்ட படத்திற்கு தடை



படத்தில் மோசலாக நடித்துள்ள கிறிஸ்டியன் பேல்

பைபிளை மையமாக வைத்து “எக்ஸ்டஸ்: காட்ஸ் அண்ட் கிங்ஸ்” எனும் தலைப்பில் வெளியாகியுள்ள ரிட்லி ஸ்காட்டின் திரைப்படத்தை, திரையரங்குகளில் வெளியிட மொராக்கோவின் அதிகாரிகள் தடைவிதித்துள்ளனர்.

இதனிடையே இந்தப் படம் அமெரிக்காவில் வசூலை அள்ளிக் குவித்து வருகிறது என அங்குள்ள பிபிசியின் செய்தியாளர் கூறுகிறார்.

“எக்ஸ்டஸ்” திரைப்படத்தை தயாரிக்க 140 மில்லியன் டாலர்கள் செலவானதாகக் கூறப்படும் நிலையில், படம் வெளியான முதல் வாரக் கடைசியில் மட்டும் சுமார் 25 மில்லியன் டாலர்களை ஈட்டியுள்ளது.

இந்தப் படத்தில் கிறிஸ்ட்டியன் பேல், மோசலாக நடித்துள்ளார். இதே படத்தில் ஜோயல் எட்கெர்ட்டன், சிகெளர்னி வீவர் மற்றும் பென் கிங்ஸ்லி ஆகியோரும் நடித்துள்ளனர்.

இஸ்லாத்திற்கு எதிரான பேரணி

ஜெர்மனி

ஜெர்மனிய நகரான ட்ரெஸ்டனில், இஸ்லாமுக்கு எதிராக நடந்த பேரணியில் சுமார் 17,500 பேர் கலந்துக்கொண்டதாக உள்ளூர் காவல் துறையினர் தெரிவித்து உள்ளனர்.



ட்ரெஸ்டனில் நடைபெற்ற பேரணியில் கலந்து கொண்டவர்கள்.

பேரணியில் கலந்துக்கொண்ட போராட்டக்காரர்கள் கிறிஸ்துமஸ் பாடல் களைப் பாடுவதிலும், குடிவரவு மற்றும் புகலிடம் கோருவோர் பற்றிய உரைகளை கேட்பதிலும் ஈடுபட்டனர்.

ஐரோப்பா இஸ்லாமிய மயமாக்கப் படுவதற்கு எதிர்ப்பு தெரிவிக்கும் 'தேசப் பற்று மிக்க ஐரோப்பியர்கள்' அல்லது பெகிடா என்றழைக்கப்படும் இந்த அமைப்பினை சேர்ந்தவர்கள், கடந்த அக்டோபர் மாதம் முதல் வாரந்தோறும் இஸ்லாம் மதத்திற்கு எதிரான போராட்டங்களை மேற்கொண்டு வருகின்றனர்.

ஜேர்மனியில் குடியேறும் இஸ்லாமியர்களால் ஜேர்மனிய மக்களின் இயல்பு வாழ்க்கை அச்சுறுத்தலுக்குள்ளாகிறது என்றும், இஸ்லாம் அமைதியான மதம் அல்ல என்றும் போராட்டக்காரர்கள் தெரிவிக்கின்றனர்.

பெண்களின் உட்பான இன அழிப்பு யாஸிடி - இந்துக்கள்


ஈராக்

ஈராக்கில், ஐ.எஸ்.ஐ.எஸ்., பயங்கரவாதிகள் வசம் சிக்கிய, யாஸிடி சிறுபான்மையின பெண்களை, அந்த பயங்கரவாதிகள், செக்ஸ் அடிமைகளாக பயன்படுத்திய கொடுமையும், அதற்கு அஞ்சி, ஏராளமான சிறுமியரும், பெண்களும் தற்கொலை செய்து கொண்ட தகவலும் தெரியவந்துள்ளது.



ஈராக்கின் வடக்குப் பகுதியில் வாழும் யாஸிடி இனத்து ஆண்களை கொன்று குவித்த பயங்கரவாதிகள், அந்த

இனத்தைச் சேர்ந்த பெண்கள் மற்றும் சிறுமியரைபிடித்துச் சென்று, சண்டையில் ஈடுபடும் பயங்கரவாதிகளின் செக்ஸ் தேவைகளை பூர்த்தி செய்யும் செக்ஸ் அடிமைகளாக மாற்றினர். அந்த கொடியவர்களின் கைகளில் சிக்கவிரும்பாத பல பெண்கள், வினோதமான முறையில் தற்கொலை செய்து கொண்டனர். உயிர்தப்பி, "ஆம்னஸ்டி இன்டர்நேஷனல்" என்ற சர்வதேச அமைப்பிடம் சரணடைந்த சில யாஸிடி பெண்கள், இந்த தகவல்களை அவர்களிடம் தெரிவித்துள்ளனர். இனத்தை வேரோடு அழித்தல்: மேற்காசியாவில் சன்னி பிரிவு முஸ்லிம்கள் தவிர, பிற இனத்தவர் இருக்கக்கூடாது. அவ்வாறு இருப்பது, தங்களின் குறிக்கோளுக்கு எதிரானது என, கருதிய பயங்கரவாதிகள், பிற இனத்தவரை கூண்டோடு அழித்து வருகின்றனர்.



யாஸிடி இனத்தவரின் வழிபாட்டுக்குரிய மயிலும், தமிழர்களின் முருகக் கடவுளின் மயிலும்

இது இவ்வாறு இருக்கையில் இந்துக்களுக்கும் யாஸிடி இனத்தவர்களுக்கும் நெருங்கிய தொடர்பு இருப்பதாக ஆய்வாளர்கள் தெரியப்படுத்தி வருகின்றனர். யாஸிடி இனத்தவரின் வாழ்க்கை முறையும் இந்துக்களின் வாழ்க்கை முறை மற்றும் வழிபாட்டு முறைகளுடன் நெருங்கி செல்வதை அவர்கள் எடுத்துரைக்கின்றனர்.



இந்துக்களுக்கும் யாஸிடி இனத்தவருக்கும் ஒற்றுமையை வெளிப்படுத்தும் புகைப்படங்கள்

இந்து சமயத்திற்கோர் அறிமுகம்

பாகம் - 05

-சுந்தரகுரூர பிபாதிநாந லீலாஸீ ஸ்வாமிநீள்-

உலகின் தன்மை இந்துப் பார்வையில்

நமது எதிர்காலம் உருவகப் படுத்தப்பட்டும், ஆசைகள் நிறை வேற்றப்பட்டும், ஆத்மா முதிர்ச்சி அடையப் படும் இடமாகவும், உலகம் இருக்கிறது. மாயை எனப்படும் இந்த உலகம் இல்லை யேல், அனுபவத்தின் மூலமாக ஆத்மா வளர்ச்சி அடைய முடியாது. உலகில் இருந்து நாம் அறியாமையிலிருந்து ஞானத்திற்கும், இருளிலிருந்து ஒளிக்கும், சாவு உணர்விலிருந்து இறப்பு பிறப்பற்ற தன்மைக்கு வளர்கின்றோம். உலகம் யாவும் ஓர் ஆசிரமம், நாம் அனைவரும் அதில் ஆன்மீக வளர்ச்சி அடைகின்றோம்.

கடவுளின் படைப்பாகிய இவ் உலகத்திடம் நாம் அன்பு செலுத்த வேண்டும். உலகை நிந்தித்து, பயந்து, வெறுத்து இருப்பவர்கள் அனைத்தின் உள்ளார்ந்த நன்மையை புரிந்துக் கொள்ள வில்லை. உலகம் ஒரு மகிமை பொருந்திய இடம், பயப்பட வேண்டியதில்லை. வேதங்கள் அறிவுறுத்துகின்றன, கடவுளின் மகிமையினால் இப் பிரபஞ்சத்தையும், பூமியில் வாழ்வன, நகருவன அனைத்தையும் பார். நிரந்தரமற்றதை விட்டு, அனாதியில் மகிழ்ச்சியைக்காண். உலக கல்வி ஏடுகளில், சாதாரணமாக, இந்து சமயம் உலகத்தை ஒதுக்கும் ஒரு நம்பிக்கையாக, தவறாகக் காட்டப்படுகின்றது. இந்தக் கருத்து திணிக்கப்பட்டது, 19 ஆம் நூற்றாண்டு மேற்கத்திய நாட்டு கீழை தேச பிரச்சாரிகளால் முதல் முறையாக இந்தியா வில் பயணிக்கும் போது, தாங்கள் கண்ட மிக வித்தியாசமான, வினோதமானவற்றை அறிக்கையிடும் போது நடந்தது, தற்கால மேற்கத்திய பத்திரிக்கையாளர்கள் செய்வது போலவே. நாகரீகமற்றதாக காணப்பட்டு, உலகை துறக்கும் யோகிகள், குகைகளில் தஞ்சம் பெற்று, புலன் உணர்ச்சிகளை மறுத்து, ஆக மொத்தத்தில் உலகத்தை துறந்த இயல்பு, மிகவும் கிளர்ச்சி யூட்டும் விருப்பமாகி, வெறும் கல்விமான் களின் கண்களில், உலகநீர்ப்பு இந்து சமயத்தின் ஓட்டு மொத்தக் குணம் என்று பார்க்கப்பட்டது.

இந்து மதத்தின் சாரமாகிய, காலத்தால் அழியாத துறவறம், கிருஸ்துவ மற்றும் புத்தமத உலக ஒறுத்தல் தன்மையைவிட அதிக வித்தியாசம் கொண்ட தல்ல. இம்மதங்களும் ஆன்மீக நோக்குக் காக உலகை விட்டு ஒதுங்கியிருக்கும் ஆண், பெண் துறவிகளைக் கொண்டு உள்ளன.

மூன்று உலகங்கள் உள்ளதாக இந்து மறை நூற்கள் கூறுகின்றன: பூலோகம், சூக்குமலோகம், மற்றும் காரணலோகம். பூலோகம் ஜடப் பொருட்களால் ஆன தளமாகும், இங்கே ஐந்து புலன்களைக் கொண்டே விடயங்கள் அறியப்படுகின்றன. அதிக மாற்றங்களுக்கு ஆளாகி, ஆக நிரந்தரமற்ற, பெரிதும் அடங்கலுக்கு உட்பட்ட இடமாக பூலோகம் இருக்கின்றது. சூக்குமலோகம், எண்ணெய் உணர்ச்சி தளமாகும். நாம் இங்கே எண்ணங்களாலும், உணர்ச்சிகளாலும் ஈடுபடுகின்றோம், தூக்கத்திலும், இறப்பின்பிறகும் முழுமையாக இடம் கொள்கிறோம். சூக்குமலோகம் பூலோகத்தின் உள்ளே இருக்கின்றது. சூக்கும உலகத்தின் மிக ஆழத்தில், தோற்றத்தின் மூலமாக, காரணலோகம் துடித்துக் கொண்டிருக்கின்றது. இதுவே மேன்மை உணர்வு உலகமாகி, தெய்வங்களும் பெரிதும் முதிர்ந்த ஆத்மாக்களும் வாழும் இடமாகின்றது, இவ்விடத்தை யோகம் மற்றும் கோயில் வழிபாடு மூலம் அடையலாம். உலகத்தையும், அதில் இருக்கும் அனைத்தையும் கடவுள் படைத்ததாக இந்துக்கள் நம்புகின்றனர். பார்வைக்கு உட்பட்ட ஜட, பார்க்க முடியாத ஆன்மீக பிரபஞ்சம் ஆகியவற்றின் ஒவ்வொரு அணுவையும், ஒவ்வொரு வினாடியும், கடவுளே படைத்தும் காத்தும் வருகின்றார். அனைத்தும் அவருள்ளே இருக்கின்றன. அவரே அனைத்துள்ளும் இருக்கின்றார்.

அவரே காலத்தையும், புவியீர்ப்பையும், பரந்து விரிந்த ஆகாசத்தையும், அளப்பரிய நட்சத்திரங்களையும் படைத்தார். படைப்பு என்பது பிறிதொரு பொருளை உருவாக்குவது அல்லாமல்,

தன்னிடமிருந்து வெளிப்படுத்துதல் ஆகும். அவர் படைக்கின்றார், தொடர்ந்தாற் போல் தனது படைப்புத் தோற்றங்களை காத்து, மீண்டும் அவற்றை தன்னிடமே இழுத்துக் கொள்கின்றார். படைத்தல், காத்தல், அழித்தல் யாவும் முடிவில்லாத ஒரு சுழற்சி என்கின்றது இந்து மதம். ஒவ்வொரு சுழற்சியின் படைப்பு மற்றும் காப்பு பகுதி ஏறத்தாழ 309 திரில்லியன் ஆண்டுகள் நிலைத்து, ஈற்றில் மகா பிரளயம் ஏற்படும். மகாபிரளயத்தின்

போது, அனத்துத் தோற்றமும், காலம், இடம், தனி உணர்வு, அனைத்து உலகங்கள், அவற்றின் வாழ்வன - கடவுளுக்குள் உறிஞ்சப்படும், அனத்தும் தன்மூலத்திடம் திரும்பும் காரியம், சில வேளைகளில் ஆற்று நீர் கடலுக்குதிரும்புவது போல கொள்ளப்படுகின்றது. அப்போது கடவுள் மட்டுமே நிலைத்திருப்பார், தான் மீண்டும் ஒரு படைப்பை வெளிப்படுத்தும் வரை.

ஷெட்யூம்.....

செய்தி வரை


இந்துக்களின் குரல் தீபாவளிச் சிறப்புமலர் வெளியீட்டு விழா

இந்து தேசிய மாத இதழான இந்துக்களின் குரல் இதழின் தீபாவளிச்சிறப்பிதழின் வெளியீட்டு விழா மட்டக்களப்பு இந்து இளைஞர் மன்ற மண்டபத்தில் நடைபெற்றிருந்தது. மட்டக்களப்பு இந்து ஆலயங்களின் ஒன்றிய பிரசாரச் செயலாளர் கே.தியாகராசா தலைமையில் நடைபெற்ற இவ் வெளியீட்டு விழாவில் பிரதம அதிதியாக மட்டக்களப்பு மேலதிக அரசாங்க அதிபர் எஸ்.கிரிதரன் கலந்து சிறப்பித்திருந்தார். ஆன்மீக அதிதியாக மட்டக்களப்பு இராமகிருஷ்ணமிசன் தலைவர் சுவாமி சதுர்ப்ஜானந்தா மஹராஜ் கலந்து சிறப்பித்திருந்தார்.

அறிமுகவுரையை எழுத்தாளர் விபுலமாமணி வி.ரி.சகாதேவராஜா நிகழ்த்த நயவுரையை செங்கதிரோன் த.கோபாலகிருஷ்ணன் நிகழ்த்தியிருந்தார். ஏற்புரையினைச் சஞ்சிகையின் ஆசிரியர்களில் ஒருவராகிய ந.பு.சிறீந்திரன் நிகழ்த்தினார். நிகழ்வில் பெருமளவான இந்துக்கள் கலந்து கொண்டிருந்தமை குறிப்பிடத்தக்கது.



விருந்தினர்கள் அமர்ந்திருப்பதையும், சதுர்ப்ஜானந்தா மஹராஜ் உரையாற்றுவதையும் அவர் புத்தகத்தினை வெளியீட்டு வைப்பதையும் படங்களில் காணலாம்.



கலந்து கொண்ட விருந்தினர்கள் அமர்ந்திருப்பதை படங்களில் காணலாம்.

2014 ஆம் ஆண்டின் சிறந்த விஞ்ஞானியான இங்கு



ஜேர்னல் நேச்சர் என்ற வார இதழ் நடத்திய ஆய்வின்படி, 2014 ஆம் ஆண்டின் தலைசிறந்த 10 விஞ்ஞானிகள் பட்டியலில் இந்திய விண்வெளி ஆய்வு மையத்தலைவர் ராதாகிருணன் முதலிடம் பிடித்துள்ளார். மிகவும் எளிமையானவராகவும், நேர்மையான வராகவும் இருப்பதால் ராதாகிருணன் இந்த இடத்தைப் பிடித்திருப்பதாகவும் குறிப்பிடப்பட்டுள்ளது.

மங்களையான் விண்கலத்தை வெற்றிகரமாக செவ்வாய்க்கு அனுப்பியதன்மூலம், உலக அளவில் விண்வெளி ஆராய்ச்சியில் இந்தியா மிக முக்கிய இடத்தை வகித்து உள்ளது.

இஸ்ரேலுடனே இணக்கம் பாலஸ்தீனத்துக்கு இல்லை ஆதரவு



பாலஸ்தீனத்துக்கு ஆதரவு கோரி டெல்லியில் நடந்த போராட்டம்

பாலஸ்தீனத்திற்கு இந்தியா அளித்து வந்த ஆதரவை நிரந்தரமாக திரும்பப் பெற மத்திய வெளியுறவுத்துறை அமைச்சகம் தீர்மானித்துள்ளதாக தெரிகிறது.

மோடி அரசின் இந்த முடிவு, இந்திய வெளியுறவு கொள்கையின் அடித்தளத்தை அசைத்துப் பார்க்கும் முயற்சி என விமர்சிக்கப்படுகிறது. பாலஸ்தீனத்திற்கு இந்தியா அளித்து வந்த ஆதரவை நிரந்தரமாக திரும்பப் பெற மத்திய வெளியுறவுத்துறை அமைச்சகம் தீர்மானித்துள்ளதாக வெளியாகியுள்ள செய்தி இஸ்ரேலுக்கு இனிய இசையாகவே ஒலிக்கும் என்பதில் ஐயமில்லை எனினும் மனித நேயமக்கள் கட்சியின் சட்டமன்றக்குழுத் தலைவர் பேராசிரியர் எம்.எச்.ஜவாஹிருல்லா வெளியிட்டுள்ள கண்டன அறிக்கையில் கூறி இருப்பதாவது:

1947ம் ஆண்டு ஐ.நா.பொதுமன்றத்தில் பாலஸ்தீனத்தை பிளவுப்படுத்தி இஸ்ரேலை உருவாக்கும் தீர்மானம் 181 முன்மொழியப்பட்ட போது இந்தியா அந்த தீர்மானத்திற்கு எதிராக வாக்களித்தது. அப்போது முதல் தொடர்ச்சியாக பாலஸ்தீனத்திற்கு ஆதரவாக வாக்களித்துவந்த இந்தியாவின் நிலைப்பாட்டை மாற்றப் போவதாக மோடி தலைமையிலான ஆட்சி எடுத்துள்ள முடிவு வன்மையாக கண்டிக்கத்தக்கது.

தமிழன் என்று சொல்லிக் கொண்டு வாக்கு வாங்கி தமிழக சட்டமன்ற உறுப்பினராகிவிட்டு பாலஸ்தீனத்திற்கு கொடிபிடிக்கும் இந்த பயங்கரவாதியை என்ன செய்வது பாலஸ்தீனத்திற்கு இந்தியா ஆதரவை விலக்கினால் இவனுக்கென்ன அல்லது அதனால் இந்திய முஸ்லீம்களுக்கு தான் என்ன பாதிப்பு? எதற்காக இந்தியா பாலஸ்தீனத்திற்கு அளித்து வந்த ஆதரவை விலக்கி கொள்ள வேண்டாம். என இந்த கூத்தாடிகள் கெஞ்சுகிறார்கள்? இது தமிழக இந்துக்களின் மில்லியன் டொலர் கேள்வி.

சந்தா விபரம்

தனிப்பிரதி	- ரூபா 60.00 .
ஆண்டுச்சந்தா	- ரூபா 700.00
ஆயுள்சந்தா	- ரூபா 7000.00

வொடர்புகளுக்கு

0770226200,

0755511457, 0779603001

மதமாற்றங்கள் தொடரும்

முஸ்லிம்களை மதமாற்றம் செய்வதில் தவறில்லை

-சிவசேனை-

இந்தியா வெளி விவகார அமைச்சர்



போபால்:

சுயமாக மதம் மாற விரும்புவர்கள் தாம் விரும்பும் மதங்களுக்கு மாறிக் கொள்ளலாம். கட்டாய மதமாற்றத் தடைச்சட்டத்தை நிறைவேற்றும் வரை மதமாற்றங்கள் தொடரும் என்று வெளி விவகார அமைச்சர் சுஸ்மாசுவராஜ் தெரிவித்துள்ளார்.

இந்தியாவின் பலபிரதேசங்களில் பிற மதங்களை சேர்ந்தவர்கள் இந்து மதத்துக்கு மாறும் சம்பவங்கள் இடம் பெற்றுவருகின்றன. இதற்கு ஆர்.எஸ்.எஸ் மற்றும் விஸ்வ இந்து பரித் ஆகிய அமைப்புகளே காரணம் என்று கூறப்படுகின்றது. நாடு முழுவதும் அதிர்வு அலையை ஏற்படுத்தியுள்ள இச்சம்பவத்தினை கண்டித்துள்ள எதிர்க்கட்சிகள் பா.ஜ.க. அரசு இதற்கு பொறுப்பு கூற வேண்டும் என்று தெரிவித்துள்ளன.

இந்நிலையில் இது தொடர்பில் கருத்து தெரிவித்துள்ள வெளிவிவகார அமைச்சர் சுஸ்மாசுவராஜ் கட்டாய மதமாற்றச்சட்டம் நிறைவேற்றப்படும் வரை மதமாற்ற நிகழ்வுகள் தொடரும் என்று பாராளுமன்றத்தில் நாங்கள் உறுதியாக கூறியுள்ளோம். எனவே மதமாற்ற தடை சட்டம் நிறைவேற்றப்பட்டால் இது போன்ற நிகழ்வுகள் தானாக நின்று விடும். இதற்கு அனைத்து அரசியல் கட்சிகளும் ஒத்துழைக்க வேண்டும் என்றார்.

மும்பை

முஸ்லிம்களை ஹிந்துக்களாக மீண்டும் மதமாற்றம் செய்வதில் தவறொன்றும் இல்லை என்று சிவசேனை கட்சி தெரிவித்துள்ளது.

இதுதொடர்பாக, அந்தகட்சியின் பத்திரிகையான "சாம்னா" வில் வெளியான தலையங்கத்தில் தெரிவிக்கப்பட்டுள்ளதாவது:

ஹிந்துக்கள் நேற்றுவரை, வலுக்கட்டாயமாகவோ, ஒரு வித மயக்கத்திலோ முஸ்லிம்களாக மதமாற்றம் செய்யப்பட்டனர். அப்போது மௌனிகளாக இருந்த போலி மதசார் பற்றவர்கள் போர்த்துக்கீசியர் காலங்களில் கிறிஸ்தவர்களாகவும், ஹிந்துக்கள் வலுக்கட்டாயமாக மதமாற்றம் செய்யப்பட்டதற்கு அவர்கள் என்னபதில் சொல்கின்றனர்?

முஸ்லிம்களின் மதமாற்றத்தை பாஜகவில் பெரும்பாலோர் விரும்புகின்றனர். இருப்பினும், மத்திய அரசிலும், மகாராஷ்டிரத்திலும் அந்தகட்சி ஆட்சியில் உள்ளதால், மதமாற்றம் குறித்து பாஜக வினர் மத்தியில் குழப்பம் நிலவுகிறது.

வலுக்கட்டாயமாகவோ, பணத்துக்காவோ, உலகம் முழுவதும் மதமாற்றம் நிகழ்ந்துக்கொண்டு தான் உள்ளது. ஆனால், ஹிந்துக்கள் பணம் கொடுத்தோ, வலுக்கட்டாயமாகவோ யாரையும் மதமாற்றம் செய்ய மாட்டார்கள். வேறு மதங்களுக்கு மாறியவர்களை மீண்டும் ஹிந்துக்களாக மாற்றும் முக்கிய மானப் பணியை ஹிந்து அமைப்புகள் தற்போது மேற்கொண்டுள்ளன. இதனை, ஆர். எஸ். எஸ். அமைப்பின் தலைவர் மோகன் பாகவத், விஸ்வ ஹிந்துபரிஷத் அமைப்பின் தலைவர் பிரவீண் தொகாடியா ஆகியோர் வரவேற்றுள்ளனர்.

இந்து சமய செய்திகளை இலவசமாகப் பெற F என கைப்பிடித்து ஒரு இடையிலி விட்டு

HSSSL என கைப்பிடித்து 40404 என்ற எண்ணிற்கு அனுப்புவீர்கள்.

தே.ம. சுவாமிநாதன்



தேவ மனோகரன் சுவாமிநாதன் (Deva ManoharanSwaminathan) இலங்கைத் தமிழ் வழக்கறிஞரும், அரசியல்வாதியும் ஆவார். ஐக்கிய தேசியக் கட்சியின்நாடாளுமன்ற உறுப்பினரான இவர், இந்து மத விவகாரம் மற்றும் மீள்குடியேற்ற அமைச்சராக 2015 சனவரி 12 முதல் நியமிக்கப்பட்டுள்ளார். முன்னாள் மேல் மாகாண ஆளுநராகவும், தேசிய சேமிப்பு வங்கியின் தலைவராகவும் பணியாற்றினார்.

சுவாமிநாதன் வட இலங்கையில் புகழ் பெற்ற அரசியல் குடும்பத்தில் பிறந்தவர். முன்னாள் மேலவை உறுப்பினர் சர்சங்கரப்பிள்ளை பரராஜசிங்கம் இவரது பாட்டனார் ஆவார். சேர் பொன்னம்பலம் அருணாசலம் தந்தை வழிப் பூட்டனார் ஆவார். கொழும்பு ரோயல் கல்லூரியில் கல்வி பயின்ற சுவாமிநாதன், இலங்கை சட்டக் கல்லூரியில் கல்வி கற்று சட்டவறிஞர் ஆனார். சட்டக் கல்லூரியின் தமிழ்ச் சங்கத்தின் தலைவராகப் பணியாற்றினார். உச்ச நீதிமன்ற வழக்கறிஞராகப் பணியில் சேர்ந்தார்.

அரசுத்தலைவர் ஜே. ஆர். ஜேயவர்தனா, ஐக்கிய தேசியக் கட்சி உறுப்பினரான சுவாமிநாதனை பல்கலைக்கழக மானியங்கள் ஆணைக்குழு, பொதுச் சேவைகள் ஆணையம், கல்விச் சேவைகள் குழு ஆகியவற்றில் உறுப்பினராக நியமித்தார். பின்னர் அரசுத்தலைவர் ரணசிங்க பிரேமதாசாவின் கீழ் உள்ளூராட்சி சேவைகள் ஆணைக்குழுவின் உறுப்பினராகவும் சேவையாற்றினார். 2010 நாடாளுமன்றத் தேர்தலில் ஐக்கிய தேசியக் கட்சியின் சார்பில் தேசியப் பட்டியல் உறுப்பினராக நியமிக்கப் பட்டார். 2015 சனவரி 12 இல் அரசுத்தலைவர் மைத்திரிபால சிறிசேன வினால் இந்து மத விவகாரம் மற்றும் மீள்குடியேற்ற அமைச்சராக நியமிக்கப் பட்டார்.

சுவாமிநாதன் கொழும்பு பொன்னம்பலவானேசுவரர் கோயிலின் அறங்காவல் குழுத் தலைவராவார். இவர் கொழும்பு விவேகானந்த சபையின் நூற்றாண்டுத் தலைவராகவும் இருந்துள்ளார். அத்துடன் ஆனந்த இல்ல அறக்கட்டளை அறங்காவலராகவும், சனாதனதர்ம விழிப்புணர்ச்சிக் கழகத்தின் அறங்காவலராகவும் செயற்படுகின்றார். இந்து ஸ்வயம்சேவகசங்கத்தின் விவேகானந்தர் 150 வது ஆண்டு விழா குழுவின் தலைவராகவும் இருந்துள்ளார். இன்னும் பல்வேறான இந்து சமய சமூக பணிகளை முன்னெடுத்துச் செல்லும் அமைச்சர் அவர்களின் பணி சிறக்க இறைவனை வேண்டுவோம்.

நயக்காக நாய்.

உங்களைப் பற்றி எங்களுக்குச் சொல்லுங்கள்

நீங்கள் உங்கள் பிரதேசத்தில் இந்து சமுதாய பணி புரிவாரா? அம்மூடியாவின் உங்கள் பணி விபரங்களையும் நீங்கள் எதிர் நோக்கும் பிரச்சினைகளையும் உங்கள் சாதனைகளையும் எங்களுக்கு எழுதுங்கள் உங்களின் பணிக்கு இந்து மக்களின் ஆணையினைப் பெறுங்கள். உங்கள் முகவரி மற்றும் விபரங்களை அனுப்புங்கள்.

அனுப்ப வேண்டிய முகவரி: "இந்துக்களின் குரல்" செட்டிபார் தெரு, குருக்கள் மடம், மட்டக்களப்பு.


Email : voiceofhindus5@gmail.com

சிவராத்திரியில் வேடன் பெற்ற வரும்


சிவ வழிபாடுகளில் முக்கியமானது மகாசிவராத்திரி. இதுமிகவும் சிறப்பு வாய்ந்த சிவவழிபாடாகும். இதன் மேன்மையை உணர்ந்த ஸ்ரீமகாவிஷ்ணு, சிவபெருமானிடம் மகாசிவராத்திரி பூஜை முறைகளைபற்றி கேட்டு தெரிந்து கொண்டு அதன்படி வழிபட்டார். என்கிறது சிவபுராணம்.

சூத முனிவரிடம் நைமிசாரணிய வாசிகள் மகாசிவராத்திரி மகிமையை பற்றி கேட்டார்கள். அதற்கு சூதமுனிவர் சிவராத்திரியால் பயன் அடைந்த வேடனை பற்றிகூறினார். அதை பற்றி தெரிந்துக் கொள்வோம். குருத்ருஹன் என்ற வேடன் ஒருவன் காட்டில் குடும்பத்துடன் வசித்து வந்தான். ஒரு நாள் வேட்டைக்கு சென்ற போது எந்த மிருகமும் கிடைக்கவில்லை. அதனால் வருத்தத்துடன் வீடு திரும்பினான். வேடனின் வயதான பெற்றோர், குழந்தைகள், வேடனுடைய மனைவி ஆகியோர் அன்று உணவு இல்லாததால் பசியால் அவதிப்பட்டார்கள்.

நாளை எப்படியாவது வேட்டையாடி ஒரு மிருகத்தையாவது வீட்டுக்கு எடுத்துவர வேண்டும் என்று தீர்மானத்துடன், மறுநாள் காட்டுக்கு சென்றான். தன் தாகத்திற்கு ஒருபாத்திரத்தில் தண்ணீர் எடுத்துக் கொள்ள, ஓடை பக்கமாக வந்து பாத்திரத்தில் தண்ணீரை எடுத்துக் கொண்டு பெரிய வில்வ மரத்தில் ஏறி உட்கார்ந்து கொண்டான். ஏதாவது ஒரு மிருகம் கண்டிப்பாக இந்த வழியாக வரும் என்பது அவன் எதிர்பார்ப்பு



முதல் ஜாமத்தில் ஒரு மான் வேடன் கண்ணில் பட்டது. அதை கண்ட வேடன், வில்லை எடுத்து மானை குறிவைத்தான். அப்போது தன் தாகத்திற்காக தண்ணீர் வைத்திருந்த பாத்திரம் அசைந்ததால், சிறிதளவு தண்ணீர் வில்வமரத்தின் கீழே இருந்த சிவலிங்கத்தின் மேல் பட்டது. அத்துடன் வில்வ இலையும் எதேச்சையாக சிவலிங்கத்தின் மேல் அர்ச்சிப்பது போல் விழுந்தது. வேடன் தன்னை குறிவைத்ததை அந்த பெண்மான் பார்த்து விட்டது.



என்னை கால்வதற்கு முன் ஒரு உதவி செய். நான் என்னுடைய வீட்டுக்கு சென்று என்குழந்தைகளை பார்த்து விட்டு வந்துவிடுகிறேன். என்றது. மிருகங்களின் மொழி அறிந்தவேடனும், நீ திரும்பி வருவாய் என்று உன்னை நம்புகிறேன். ஆனால் நீ என்னை ஏமாற்றினால், உன் குட்டிகளையும் சேர்த்தே கொன்றுவிடுவேன். என்று எச்சரித்து அனுப்பினான்.

அந்த பெண்மான், வேடனிடம் திரும்ப வருவேன் என்னை நம்பு என்ற கூறி விட்டு சென்றது. வேடனும் அந்த பெண்மானுக்காக காத்திருந்தான். அந்த மான் சிடைத்தால் நம் குடும்பத்தில் உள்ளவர்கள் இன்று ருசியாக சாப்பிடுவார்கள் என்று ஆனந்த கனவில் இருந்தான்.


இரண்டாவது ஜாமம் வந்தது. அந்த பெண்மான் வருவது போல தெரியவில்லை. இதனால் கோபமாக தூங்காமல் மரத்தின் மேல் அசைந்து அசைந்து உட்கார்ந்தான் வேடன். அப்போதும் வேடனின் பக்கத்தில் இருந்த பாத்திரத்தில் இருந்த தண்ணீர் மீண்டும் வில்லமரத்தின் கீழே இருந்த சிவலிங்கத்தின் மேல் பட்டது. அத்துடன் வில்ல இலையும் அந்த சிவலிங்கத்தில் பட்டது.



அந்த நேரத்தில் ஒரு ஆண் மான் வருவதை கண்ட வேடன், அந்த மாணை குறிவைத்தான். இதை பார்த்த அந்த ஆண் மானும் தப்பி ஓட முயற்சிக்காமல் வேடனிடம் பேச ஆரம்பித்தது. வேடனே எனக்கு மனைவி மக்கள் இருக்கிறார்கள். நான் அவர்களிடம் சொல்லி விட்டு வருகிறேன். என்றது. இதை கேட்ட வேடன் படுகோபமாகவில்லை எடுத்தான். அந்த நேரம் மூன்றாம் ஜாமம். மீண்டும் பாத்திரத்தில் இருந்த தண்ணீர் கீழே இருந்த சிவலிங்கத்தின் மேல்பட்டு, வில்ல இலையும் லிங்கத்தின் மேல்

பட்டது மாணை பார்த்த வேடன் கோபமாக, நான் ஏற்கனவே ஒரு பெண் மானிடம் ஏமாந்தேன். மீண்டும் ஏமாறமாட்டேன். உன்னை கொல்வதை தவிர எனக்கு வேறுவழி இல்லை. என்றான் வேடன். இரு இரு சற்றுபொறு. என்னை நம்பு. நான் சிவபக்தன். அதுவும் இன்று சிவராத்திரி. நீ இருக்கும் மரத்தின் கீழே ஒரு சிவலிங்கம் இருக்கிறது. அதை வழிபடவே வந்தேன். சிவபக்தன் ஆகிய நான் பொய் சொல்லமாட்டேன். என்றது ஆண்மான். இதை கேட்ட வேடன், பரிதாபப்பட்டு, சரிபோ. ஆனால் சீக்கிரம் வந்து விட வேண்டும். என்ற நிபந்தனை யுடன் ஆண்மாணை அனுப்பினான்.

நான் காவது ஜாமத் திலும் வேடன் நித்திரை இல்லாமல் தண்ணீர் குடிக்கலாம் என்று அருகில் இருந்த பாத்திரத்தை எடுக்கும் போது, அந்த பாத்திரத்தில் இருந்த தண்ணீர் சிவலிங்கத்தின் மீது பட்டது. மீண்டும் வில்ல இலையும் மரத்தில் இருந்து உதிர்ந்து சிவலிங்க திருமேனியில் விழுந்தது.



அப்போது, ஆண் மானும் பெண் மானும் சொன்னது போல் வேடன் முன்னே வந்து நின்றன. மான்களைக் கண்ட வேடன், சொன்ன வாக்கை காப்பாற்றி விட்டீர்கள். மிருகங்களான உங்களுக்கே நேர்மை

இருக்கும் போது, நான் மனிதன் என்பதை நானும் நிரூபிக்க வேண்டும். அதனால் உங்களை கொல்ல எனக்கு விருப்பம் இல்லை. புத்திரமாக திருப்பி செல்லுங்கள். என்றான் வேடன்.



வேடன் சொன்னதை கேட்ட ஆண் மானும் பெண் மானும் துள்ளிக் குதித்தபடி வில்வமரத்தை மகிழ்ச்சியுடன் சுற்றி வந்து ஓடி மறைந்தது. அந்த மான்களின் மகிழ்ச்சியை கண்டு வேடன் மிகவும் மகிழ்ந்தான். ஈஸ்வரா என்று வாய் திறந்து சொல்லி மரத்தில் இருந்து இறங்கினான் வேடன். அந்தசமயம், சிவபெருமான் தோன்றினார். இறைவனை நேரில் கண்ட வேடன் அதிர்ந்து போனான்.



குருத்ருஹன். உன்னை அறியாமல் நீ சிவ பூஜை செய்தாய். அத்துடன் என் நாமத்தையும் உச்சரித்தாய். உன் பாவ கர்மங்கள் தீர்ந்தது. இனி வறுமை இல்லாமல்

குடும்பத்தோடு மகிழ்ச்சியாக வாழ்வாய். அடுத்த பிறவியில் நீ குகன் என்று அழைக்கப்படுவாய்.

ஸ்ரீமகாவிஷ்ணுவின் அவதாரமான ஸ்ரீராமரை தரிசித்து, பிறவி இல்லா பெருவாழ்வை பெறுவாய். என்று ஆசி வழங்கினார் ஈசன். இதை, நைமிசாரணிய வாசிகளிடம் சொன்னார் சூத முனிவர்.

கர்ம வினைகள் தீர்ந்தால் தலைமுறை தலைமுறையாக இராஜயோக வாழ்க்கை அமையும்.

வீட்டில் சிறிய அளவில் சிவலிங்கத்தை வைத்து பூஜிப்பவர்கள், சிவலிங்கத்தினை நான்கு ஜாமத்திலும் மலர்கள், பன்னீர், வில்வ இலைகளால் பூஜிக்க வேண்டும். நான்கு ஜாமத்திலும் பூஜிக்க முடியாதவர்கள், இரவு பண்ணிரெண்டு மணிக்கு சிவபூஜை செய்தாலும் பலன் கிடைக்கும். மறு நாள் சிவாலயம் சென்று வழிபடுவது இன்னும் நல்லது.

முருகப்பெருமான், சூரியன், இந்திரன், யமன், அக்கினி, குபேரர், பிரம்மா, விஸ்ணு போன்றவர்கள் மகாசிவராத்திரி பூஜை செய்து பலன் அடைந்தார்கள். மகா சிவராத்திரி அன்று பல மலர்களாலும், வாசனை திரவியங்களாலும் அபிஷேகங்கள் செய்ய முடியாதவர்கள், தண்ணீரையும், வில்வ இலையையும் சர்வேஸ்வரனுக்கு சமர்பித்து, வெல்லம், பச்சரிசியையும் நைய வேத்தியமாக படைத்து வணங்கி, ஓம் நமசிவாய ஹரஹரமஹாதேவ என்ற மந்திரத்தை உச்சரித்தாலே சகல நன்மைகளும் தருவார் சிவபெருமான்.

விவேகானந்தர்



எதற்கும் அடிபணியாத கம்பீரம் நேர் கொண்டபார்வை நிமிர்ந்து நிற்கும் தலைப்பாகை படத்தை உற்றுப் பார்த்தாலே உள்ளத்தை ஊடுருவும் தீர்க்கமான கண்களுக்கு சொந்தக்காரர், வீரத்துறவி விவேகானந்தர் வாழ்ந்தது 39 ஆண்டுகள்! அந்த காலகட்டத்துக்குள் ஒட்டு மொத்த உலகத்தையும் தன்பேச்சால், செயலால் உலுக்கி எடுத்து விட்டார். இந்த இளைஞனால் மட்டும் எப்படி முடிந்தது? இளைஞர்களே, உங்களை ஒரு அனுமனாக நினைத்துக் கொள்ளுங்கள். உங்களுக்குள் மிகப் பெரிய ஆற்றல் இருக்கிறது என்று பிற்காலத்தில் போதித்த விவேகானந்தர் இளமையிலேயே தனது ஆற்றலை உணர்ந்து கொண்டார்.

1863, விஞ்ஞானத்தின் புதுமைகள் வராத காலம்! ஆங்கிலேயனுக்கு அடிமைப் பட்டு கலாசாரமும் பாரம்பரியமும் நலிந்து கிடந்தது. சாதி உணர்வுகள், மோதல்கள் உக்கிரமாக தலை விரித்தாடியது. இதுதான் அப்போதைய இந்தியாவின் நிலை. உலகத்தின் நிலை வேறு விதமாக இருந்தது. அதிகார பலத்தால் என்மதம் தான் உயர்ந்

தது என்று நிலை நாட்டும் போட்டி யில் இஸ்லாம், கிறிஸ்தவ மார்க்கங்கள் மல்லுக் கட்டிக் கொண்டிருந்தன.

அந்த நேரத்தில் தான் 1863 ஜனவரி 12ம் தேதி நரேந்திரநாதத்தாரா என்ற பெயரில் இந்த துரவ நட்சத்திரம் கல்கத்தாவில் உதயமானது. வாழ்க்கை ஒரு போராட்டம், அதில் போராடிப்பார் என்பார்கள். நரேந்திரனின் வாழ்க்கையும் போராட்டமாகவே இருந்தது. வறுமையும் பசியும் குடும்பத்தை சூழ்ந்து நின்றது. அடுத்த வேளை சாப்பாட்டுக்கு என்ன செய்வது? என்ற தவிப்புடன் ஒவ்வொரு நாளும் நகர்ந்தது. ஆனால் நரேந்திரனின் உள்ளம் வேறு விதமாகத் தவித்தது. ஆன்மிகத்தை என்ன வென்று அனுபவித்து பார்க்க வேண்டும்? மதம் என்றால் என்ன? கடவுள் என்றால் என்ன? என்ற கேள்விகளுக்கு உள்ளம் விடை தேடியது.

இந்த கேள்விகளோடு தான் ராமகிருஷ்ண பரமஹம்சரை அணுகினார். கடவுளை நீங்கள் பார்த்து இருக்கிறீர்களா? என்று நரேந்திரன் எழுப்பிய கேள்விக்கு ஆமாம் என்று அவர் அளித்த பதில் நரேந்திரனை அதிரவைத்தது. குருவின் பக்குவத்தில், பரீட்சையில் கடவுளை உணர்ந்தார். ஆன்மிகத்தில்லையித்தார்.

வறுமையில் வாடிக்கிடக்கும் மக்களுக்கு வாழ்வளிக்க வேண்டும். தேச ஒற்றுமையை வளர்க்க வேண்டும். பாரம்பரியமான கலாச்சாரத்தை உலகுக்கு உணர்த்த வேண்டும் என்ற உந்துதலோடு துறவறத்தில் ஈடுபட்டார். துறவியான பிறகு அவரது பெயர் விவேகானந்தர் ஆயிற்று.

மதம் என்பது கோவிலுக்கு சென்று இறைவனை வழிபடுவது மட்டும் தான் என்பதை மாற்றி, பாமரமக்களுக்கு தொண்டு செய்வதுதான் என்ற புதுமையான புரட்சியை உருவாக்கினார்.

மதத்தை வேதாந்தம் என்ற நிலையில் இருந்து நடைமுறை வாழ்க்கை முறையோடு மாற்றினார். இந்தியாவில் பெரும் மக்கள் நிலை, கலாச்சாரங்களை அறிந்து கொள்ள கால் நடையாகவே பாரததேசத்தை வலம் வந்தார். இந்த சுற்றுப் பயணத்தின் போது மன்னர் களின் அரண்மனையிலும் தங்கினார் ஏழை மக்களின் குடிசைகளிலும் தங்கினார். திரு வனந்தபுரம் வழியாக 1892 டிசம்பர் 24ம் தேதி கன்னியாகுமரி சென்றடைந்த அவர் அன்னை பகவதி அம்மனை தரிசித்தார்.

வெயில் சுட்டெரித்த பகல் நேரம். ஓங்கி எழுந்த கடல் அலையும் அதன் நடுவே இருந்த பாறையும் அவரை ஈர்த்தது அந்த பாறையின் மீது அமர்ந்து தியானம் செய்ய கடலில் நீந்தி சென்றார்.

தவத்தில் இருந்த விவேகானந்தரின் மனத்திரையில் இந்த உலகிற்கே வழிகாட்டிய பாரத தேசத்தின் பாரம்பரியமும், ஆன்மிகச் சிறப்புகளும், தற்போது பொலிவிழந்து நிற்கும் காட்சியும் ஒவ்வொன்றாய் விரிந்தது. அதை நினைத்து பூரித்த விவேகானந்தர் இந்த தேசத்தின் பெருமைகளை உலகம் முழுவதும் கொண்டு செல்ல சபதம் ஏற்றார்.

அந்த நேரத்தில்தான் அமெரிக்காவில் நடந்த உலக சமய மாநாட்டுக்கு அழைப்பு வந்தது. கையில் காசு இல்லாமல் துறவியாக வலம் வந்த விவேகானந்தரை சென்னை இளைஞர்கள் நிதி திரட்டி அமெரிக்காவுக்கு அனுப்பி வைத்தார்கள். நேரந்திரனை தந்தது வங்காளமாக இருக்கலாம். ஆனால் விவேகானந்தரை இந்த உலகுக்கு தந்த பெருமை என்றும் தமிழகத்துக்குத்தான்.

கோலம்பஸ் அமெரிக்காவை கண்டு பிடித்த 400வது ஆண்டு நிறைவு விழாவை யொட்டி கூட்டப்பட்ட உலக சமய மாநாட்டில் தங்கள் சமயம்தான் உலகிலேயே சிறந்தது என்று பறைசாற்ற அமெரிக்கா துடித்துக் கொண்டிருந்தது.

காவி உடையோடு பரமசாதுவாய் எல்லோரும் எள்ளி நகையாடும் பக்கிரியாய் மாநாட்டு அரங்கில் அமர்ந்திருந்த விவேகா

னந்தரின் இதயம் அன்னை பராசக்தியை தியானித்தது. அன்னை பாரதத்தின் தலை விதியை மாற்ற துடித்தது. "சீமான்களே, சீமாட்டிகளே" என்று உலகத் தலைவர்களெல்லாம் வார்த்தை ஜாலத்தால் கவர்ந்தார்கள். விவேகானந்தரின் நேரம் வந்தது "சகோதரிகளே, சகோதரர்களே" என்று அவரது உள்ளத்தில் இருந்து ஆத்மாத்தமாக உதிர்ந்த ஒவ்வொரு வார்த்தையும், அந்தப் பக்கிரியின் மூலம் பாரத தேசத்தை திரும்பி பார்க்க வைத்தது.

எள்ளி நகையாடிய தேசம் அவரைப் போற்றிப்புகழ்ந்தது. பல நகரங்களில் இந்திய கலாச்சார பெருமைகளை, ஆன்மிகத்தின் தத்துவங்களை தனது தீர்க்கமான உரையால் மேலை நாடுகளில் பரப்பினார். மேலை நாடுகளில் சுற்றுப் பயணத்தை முடித்துக் கொண்டு திரும்பும் போது விவேகானந்தரிடம் எங்கள் நாட்டு சிறப்புகளை பார்த்து விட்டீர்களா? இப்போது உங்கள் இந்தியாவை பற்றி என்ன நினைக்கிறீர்கள்? என்று நிருபர்கள் கேட்டதும் புன்னகையுடன் "இதுவரை என் நாடு புனிதமான நாடு என்று கேள்விப்பட்டு இருக்கிறேன். இங்கு வந்து பார்த்த பிறகுதான் எந்தேசத்தின் ஒவ்வொரு துகளும் புனிதமானது என்று உணர்கிறேன்." என்றார். இதை விட நாட்டுப் பற்றுக்கு வேறு என்ன வேண்டும்? இந்தியா திரும்பிய போதும் ராமநாதபுரம் மண்ணில் இறங்கியதும் தரையில் விழுந்து பாரததேசத்தை வணங்கினார்.

அந்த நவபாரதசிற்பி. பலநதிகள் கடலில் சங்கமமாவது போல உலகில் இருக்கும் எல்லா மதங்களும் இறைவனை சென்றடையும் மார்க்கங்களே!

உலகில் துன்பப்படுவனுக்காக துயரப்படு பவனுக்காக வாழுங்கள். பிறருக்காக வாழ்பவர்களே வாழ்பவர்கள். மற்றவர்கள் வாழ்ந்தாலும் செத்தற்குதான் சமம்! மனிதன் கடவுளுக்காக கோவில் கட்டினான். ஆனால் கடவுள் தனக்காக கட்டிய கோவில் தான் மனித உடல் எனவே மக்களுக்கு சேவை செய்யுங்கள். சுயநலம் என்பதை அறவே

ஒழித்துவிட்டு சேவை செய்யுங்கள் “இளைஞர்களே தேசமுன்னேற்றம் என்னும் தேர்ச்சுக்கரத்தை கிளப்புவதற்கு உங்கள் தோள்களை கொடுங்கள்” நமது நாடு வீரர்களை வேண்டி நிற்கிறது. வீரர்களாக திகழுங்கள் என்று இளைஞர்களை தட்டி எழுப்பிய விவேகானந்தர் எழுமின்! விழிமின்! கருதிய கருமம் கூடும் வரை நில்லாது உழைமின்! என்று அறை கூவல் விடுத்தார். விவேகானந்தர் நாடு முழுவதும் சுற்றி வந்தாலும் தமிழக இளைஞர்கள் மீது அபரிதமான நம்பிக்கை வைத்து இருந்தார். இந்த அவரது சென்னைச் சொற் பொழிவு களில் தெரிந்து கொள்ள முடிகிறது. தியாக உள்ளம் கொண்ட இளைஞர்கள் நாட்டுக்காக உழைப்பார்கள். உங்களிடம் அதிக நம்பிக்கை வைத்து இருக்கிறேன். அரை குறையாக எனது பணிகளை விட்டுச் செல்கிறேன். சிங்கம் போல் சீறி எழுந்து என் அருமை இளைஞர்கள் செய்து

முடிப்பார்கள் என்று தனது நம்பிக்கையை வெளியிட்ட அந்த வீரத்துறவி இன்று நம்மிடம் இல்லை. அவரது கருத்துக்களும் சிந்தனைகளும் உலகம் முழுவதும் விதைக்கப்பட்டுள்ளன. சிகாகோமாநாட்டின் நிறைவில் அவர் கூறும் போது, “இந்த மாநாட்டின் துவக்கத்தில் ஒலித்த மணி ஒலி உலகில் உள்ள மத தீவிரவாதத்துக்கு அடிக்கப்பட்ட சாவு மணியாக இருக்கட்டும்” என்று வேண்டுகோள் விடுத்ததை அவரது இந்த நினைவு தினத்தில் இதயத்தில் கொள்வோம். உலகை அன்பால் வெல்வோம்.



உரிமைக் குரல்


கண்டி மாவட்ட மக்களின் பாராளுமன்ற பிரதிநிதித்துவமும் சவால்களும்

கண்டி மாவட்டத்தில் 2012ஆம் ஆண்டு எடுக்கப்பட்ட புள்ளி விபரப்படி தமிழ் மக்கள் 154321 பேர் வசிப்பதாகத் தெரிய வந்துள்ளது. இதில் சுமார் ஒரு இலட்சம் முதல் ஒரு இலட்சத்து பத்தாயிரம் தமிழ் வாக்காளர்கள் வரையில் உள்ளனர். ஆனால் பாராளுமன்றத்தில் கண்டி தமிழ் மக்களின் குரல் ஒலிக்க ஒரு பிரதிநிதி இல்லை. இதனை விட சற்று அதிகமான முஸ்லிம் இனத்திற்கு கண்டி மாவட்டத்தில் மட்டும் நான்கு பிரதிநிதிகள் உள்ளனர். இந்த வேறுபாடு கண்டி மாவட்ட தமிழ்மக்களின் சிந்தனையை கிளற வேண்டும் தற்போதைய அரசு

நடை முறைப்படுத்தி வரும் நூறுநாள் வேலைத்திட்டத்தின் பின் பாராளுமன்றம் கலைக்கப்படலாம். அது ஏப்ரல் 23ஆம் திகதிக்குப் பின் எப்பொழுதும் நடக்கலாம் என்பதை ஜனாதிபதியும் பிரதமரும் மீளவலியுறுத்தி வருகின்றனர். எனவே, அரசு ஒரு பொதுத் தேர்தலுக்குத் தயார் என்பதை மீண்டும் மீண்டும் வலியுறுத்தி வருகிறது. ஆனால் கண்டி மாவட்ட தமிழ் மக்கள் தயாரா? கண்டி மாவட்ட தமிழ் மக்களே சிந்தியுங்கள் ஒன்றுபடுங்கள்.



அண்ணா தயாரிப்புகள்



Anna Coffee

ANNA INTERNATIONAL PVT LTD. COLOMPO - 112

TP: 01124 36 063
FAX: 011 23 37 463

அண்ணா தொழிலகம் - இறுவில்
தொ.ப.இல: 021 720 0800



SUN SHINE GRAND

Modern Reception Hall

THE ONLY CHOICE IN BETTICALOA FOR...

- ★ *Wedding Reception*
- ★ *Birthday Parties*
- ★ *Anniversary Events*
- ★ *Conferences & Workshops*



SUNSHINE

unai Street Betticaloa (Opposite to the Main Bus Stand)



065 4927927 065 2225159

E-mail : info@sunshinefoods.lk web: www.sunshinefoods.lk

இந்துக்களின் குரல் தை-மாசி சஞ்சிகை யாழ்ப்பாணம் Computer World

Digitized by Noolaham Foundation

அச்சகத்தில் அச்சிடப்பட்டு இந்துத்துவ வெளியீட்டு நிறுவனத்தினால் வெளியிடப்படுகின்றது